

انتہی صلاحیت، قومی سلامتی اور مستقبل کا پیغام

نشرات

اگست 1998

فیصل نورشید احمد



ایمکی صلاحیت، قومی سلامتی

لور

مستقبل کا چینچ

پروفیسر خورشید احمد

صفحتہ و رات

منصورہ، مکان روڈ، لاہور 54570، پکیستان
042-7832194:

اسلامی جمہوریہ پاکستان ہی نہیں، پوری ملت اسلامیہ کی تاریخ میں، مئی ۲۸ ۱۹۹۸ کا دن ایک یادگار حیثیت رکھتا ہے۔ ۱۳ اگست ۱۹۷۷ اور ۶ ستمبر ۱۹۷۵ کی طرح یہ دن بھی ہماری تاریخ کے اوراق میں سنری حوف سے لکھا جائے گا۔ ہم نے بجا طور پر اور بڑے حصے سے ہر طرح کے دباو، دھمکیوں اور اس کے ساتھ ساتھ وعظ و نصیحت اور چکنی چپڑی باتوں کو نظر انداز کر دیا۔ حکومت، فوجی قیادت اور سائنس دانوں کی باہمی ثیم نے بڑی جرات سے ۲۸ مئی کو پانچ اور ۲۹ مئی کو مزید ایک دھماکا کر کے، امت مسلمہ کی تاریخ میں ایک نیا، روشن اور پاؤ قار باب رقم کیا ہے:

قوم نے توڑ کے ایک کھنے نظام آج کے دن
لی ہے ہاتھوں میں مقدر کی زمام آج کے دن
پاکستان کا، پہلے مسلمان ملک کی حیثیت سے، ایسی صلاحیت کا مظاہرہ کوئی معمولی کارنامہ نہیں، یہ محض بھارت کے نسلے پر دلبے (tit for tat) کی حیثیت بھی نہیں رکھتا، یہ کوئی جذباتی فیصلہ اور محض اناکا انتہاء بھی نہیں تھا۔ یہ تو ایک تاریخ ساز اقدام ہے جس کے بڑے دور رس فکری، سیاسی، معاشری اور تہذیبی اثرات ہو سکتے ہیں مگر یہ اسی وقت ممکن ہے جب اس کے فطری تقاضوں کو کماقہ پورا کیا جائے۔ ہم اہل پاکستان کی عظیم اکثریت کے دلی جذبات کی ترجیحی کرتے ہیں، جب ہم یہ کہتے ہیں کہ ہم اس تاریخ ساز اور جرات مندانہ اقدام کے بررسوں سے منظر چلے آ رہے تھے۔ وقت کی ضرورت ہے کہ اس عظیم کارنامے کو محض وقتی مصالح اور معاشری اور مالی زیری و بم کی میزان پر نہ تولا جائے بلکہ تاریخ کے موجودہ مرحلے اور عالمی تناظر میں اس کی اصل قدر و قیمت کا پورا پورا احساس کیا

جائے۔ نیز مستقبل کے تقاضوں کو پورا کرنے کے لیے صحیح حکمت عملی وضع کی جائے اور پوری قوم کو اس کے حصول کی جدوجہد میں شریک کیا جائے، تاکہ اقبال کا یہ خواب پورا ہو سکے کہ۔

نوا پیرا ہو اے بلبل کہ ہو تیرے تنم سے
کبوتر کے تن نازک میں شاپیں کا جگر پیدا!!

مغرب کے رد عمل کا پاس منظر

سب سے پہلے اس بات کو سمجھنے کی ضرورت ہے کہ جس طرح بارود کی دریافت، صنعتی انقلاب، مشینی صنعت اور بڑے پیانے کی نئی مکتناوی کے ظہور، تیز رفتار نیشنی، سمندری اور ہوائی سواری کے استعمال، عالمی سرمایہ کاری اور بین الاقوامی تجارت کے ذریعے معاشری اور سیاسی انقلابات کی راہ ہموار کی گئی اور گذشتہ پانچ صدیوں میں مغربی اقوام کو عالمی سطح پر غلبہ اور قوت حاصل ہوئی ہے، اسی طرح بیسویں صدی کے نصف آخر میں کچھ ایسی تبدیلیاں رونما ہوئی ہیں جن کے صحیح شعرو ر و ادراک کے بغیر امت مسلمہ کے لیے اپنے مستقبل کی شیرازہ بندی مشکل ہے۔

ہم ان میں سے چند اہم ترین پسلوؤں کی طرف اشارہ کرنا ضروری سمجھتے ہیں۔

اول: تہذیبیں اور معاشی غلبہ کی ہوس: انیسویں صدی کی بڑی عالمی استعماری طاقتیں (برطانیہ، فرانس، اٹلی، اچین، ہالینڈ اور پرتگال)، بیسویں صدی کے پہلے نصف میں آہستہ آہستہ اپنی بالادستی کھو بیٹھیں اور ان کی جگہ امریکہ اور اشتراکی روس دو عالمی قوتون کی حیثیت سے ابھرے۔ اس طرح دو قطبی دنیا (bipolar world) وجود میں آگئی۔ بیسویں صدی کے اختتام تک روس بھی عالمی قوت کی حیثیت سے دم توڑ گیا۔ جرمنی اور جبلان، معاشی طور پر دو اہم ترین کامیاب ممالک کی حیثیت سے ابھرنے کے باوجودو، ایک عالمی قوت کا مقام حاصل نہیں کر سکے۔ یورپ یورپی اتحاد کی صورت میں اپنا کھویا ہوا مقام حاصل کرنے کے لیے سرتوڑ کو شش کر رہا ہے لیکن ابھی تک نہ اپنی شیرازہ بندی مکمل کر

سکا ہے اور نہ امریکہ کی دفاعی چھتری ہی سے مستغتی ہو سکا ہے۔ جلپان دنیا کی دوسری مصبوط ترین معاشری قوت ہونے کے باوجود معاشری اور سیاسی حیثیت سے اپنے وجود کو تسلیم نہیں کرو سکا، بلکہ گذشتہ پانچ سال سے شدید اندر وی خلفشار کا شکار ہے اور اب کرنی کے شدید بحران کی زد میں ہے جو اس کے عالمی کردار کو محدود کر رہا ہے۔

اس تناظر میں امریکہ واحد عالمی طاقت کی حیثیت اختیار کر گیا ہے اور یہی اس کا اصل ہدف بھی تھا اور ہے۔ ایک عرصے سے عالمی سیاست کا سارا اور بست کچھ اس طرح تخلیق فیما جا رہا ہے کہ مستقبل میں کوئی دوسری قوت نہ ابھر سکے۔ جملہ کہیں طاقت کا کوئی نیا مرکز رونما ہونے لگتا ہے، اسے کمزور کرنے اور اس کا شیرازہ منتشر کرنے کے لیے، ہر میدان میں کام شروع ہو جاتا ہے۔ تینا من اسکو اڑ کے واقعہ کو بنیاد بنا کر چین کے گرد دائرہ جنگ کرنا، جلپان کا معاشری بحران، مشرقی ایشیا کے ابھرتے ہوئے اقتصادی شیروں (tigers) کا شکار، افریقہ کی ترقی کے خوابوں کا چکنا چور ہونا، مشرق و سلطی کے تیل کی قوت کا پانی ہو جانا، اور ۱۹۹۱ کی جنگ خلیج، یہ سب اسی امریکی کھیل کے کرشے ہیں۔

امریکہ کے چوٹی کے مفکر جو خارج پالیسی پر اثر انداز ہوتے ہیں، ایک عرصے سے ایک عالمی قوت کی بالادستی اور ایک نظریے کے استیلا کا تصور پیش کر رہے ہیں۔ ان میں سب سبز بے لے کر بریزنسکی، بہشنگن، فاکویاما اور نائی جونیر جیسے نام شامل ہیں۔ متعدد امریکی صدور، خصوصیت سے کارڈ، ریگن، بیش اور کلنشن و فتا، فوفقاً ایشیت ڈیپارٹمنٹ اور فوی ایشیٹمنٹ کے لیے جو خطوط کار (guidelines) جاری کرتے رہے ہیں، وہ اسی فکر پر مبنی ہیں۔ ان کا مرکزی نکتہ یہ ہے کہ امریکہ کے مقابلے میں کسی تبدل عالمی قوت کو اب یا مستقبل میں، مغربی یورپ، ایشیا اور سابق روس کے علاقوں سے نہ ابھرنے دیا جائے۔ پیغمبر میلر کے الفاظ میں:

To ensure that no rival super power is allowed to emerge in Western Europe, Asia or the territory of the former Soviet Union".

(حوالہ Bush's Global Backyard از فاؤنڈیما، دی ۲۰ دیجن، لندن، ۹ ستمبر ۱۹۹۲)

اس سلسلے میں امریکہ کا ہدف صرف اپنے مفاد کا تحفظ ہی نہیں ہے بلکہ دوسرے ممالک کو اس حد تک مجبور کر دینا ہے کہ وہ خود اپنے مفاد کے تحفظ کے لیے بھی امریکہ کے دست گزر ہوں۔

پیشہ کیلئے نیویارک نائیمز میں، مارچ ۱۹۹۲ء میں، ان صدارتی ہدایات پر مبنی ایک مضمون شائع کیا ہے۔ ان رہنماء صولوں کا حصل یہ ہے کہ: امریکہ کو ایک ایسے نئے نظام کے قیام اور تحفظ کے لیے بہ طور قائد آگے بڑھنا چاہیے جو دوسروں کو یہ یقین دلائے کہ انھیں اپنے جائز مفاہمات کے تحفظ کے لیے بھی، زیادہ جارحانہ انداز اختیار کرنے، یا زیادہ اہم کروار ادا کرنے کا خیال دل میں نہیں لانا چاہیے۔

اس سلسلے میں امریکی صدر کی دفاعی پالیسی کے رہنماء خطوط

Defence Policy Guidelines

(DPG) - کا یہ جملہ بڑی اہمیت کا حامل ہے:

یہ ہمارے یا دوسری جمہوریتوں کے مفاد میں نہیں ہے کہ پسلے زمانے کی طرف لوٹ جائیں، جب متعدد فوجی طاقتیں ایک دوسرے کے خلاف توازن پیدا کرتی تھیں، جسے ایک سلامتی کا نظام کہا جا سکتا تھا جب کہ علاقائی یا عالمی امن خطرے میں ہوتا تھا۔

اس دستاویز میں اس بات کو بھی واضح کر دیا گیا ہے کہ صرف کیفر قطبی (multi-polarity) ہی کا خاتمه کافی نہیں بلکہ اس کے ساتھ ساتھ اقوام متحده کے ذریعے اجتماعی سلامتی (collective security) کے نظام کو بھی بدلتے کی ضرورت ہے، تاکہ اصل مرکز اقوام متحده نہیں، امریکہ اور صرف امریکہ ہو۔ اگرچہ اقوام متحده کو شریک کیا جائے مگر ایک معاون کی حیثیت سے، نہ کہ ایک مرکزی فیصلہ کن قوت کے طور پر۔ فاکویاما کے الفاظ میں:

"no one U.S. policy's Global Leadership"

دفعی پالیسی کے لیے امریکی صدر کے راہنماء خطوط (DPG)، امریکہ کی اقوام متحده کے ذریعے اجتماعی سلامتی کو اہمیت دینے کی جنگ عظیم کے بعد کی روایت، سے مکمل انحراف کا آئینہ دار تھے۔ اقوام متحده، جنگ طیخ میں امریکہ کے یک طرف اقدامات کے لیے محض دکھاوا (window dressing) تھی۔ اگر اسے امریکی قیادت حاصل نہ ہوتی تو یہ بالکل بے اثر (impotent) ہوتی۔ جیسا کہ DPG میں خود تسلیم کیا گیا ہے کہ اقوام متحده کے ذریعے اجتماعی اقدام امریکی قیادت کا مقابل نہیں بلکہ اضافی (complement) ہے۔

اس بات کو اچھی طرح سمجھ لینے کی ضرورت ہے کہ امریکہ کا اصل منصوبہ، دوسرے تمام ممالک کو عسکری، معاشی اور تربیتی طور پر اتنا مغلوب اور غیر موثر بنا دینا ہے، کہ وہ اس کی بالادستی کو طوعاً و کرہاً قبول کر لیں۔

دوم: مسلم قوت سے اندیشہ: اس پس منظر میں، عالم اسلام کی آزادی اور آزاد مسلمان ملکوں کا وجود میں آنا، مشرق و سطی میں تبلی کی قوت کی بنیاد پر نئی معاشی قوت کا حصول، جنوب مشرقی ایشیا کے مسلمان ممالک کا معاشی قوت کی حیثیت سے ابھرنا، حتیٰ کہ جرمی، چین اور کوریا کا معاشی قوت کی حیثیت سے ترقی کرنا، امریکہ کے اس نقشہ جنگ میں، کباب میں ہڈی کی حیثیت رکھتا ہے۔ اس لیے انھیں قابو کرنا، کمزور اور غیر مسلح رکھنا اور اس کے لیے نت نئے حریبے اختراع کرنا، نئی عالمی سیاست کالازی حصہ ہیں۔

سوم: نکنالوجی کی اہمیت: بیسویں صدی کے آخری نصف میں، نکنالوجی کے میدان میں، کچھ ایسی ترقیاں ہوئی ہیں جو ایک طرف امریکہ کی اس بالادستی کو قائم کرنے کا موثر ذریعہ بنی ہیں تو دوسری طرف ان کے عام ہونے کا خطہ اور امکان بھی پیدا ہو گیا ہے اور یہ امریکہ کی عالمی بالادستی کے لیے چیخ پیدا کر سکتی ہیں۔ اس سلسلے میں ایٹم کے انتشار سے پیدا ہونے والی قوت، میزائل کے کم خرچ، موثر اور دور مدار ہتھیار کی صلاحیت اور کمپیوٹر نکنالوجی کے ذریعے علم کے حصول، ارتکاز اور ابلاغ کے انقلابی امکانات نے، روان صدی کے ان آخری یرسوں میں، ملکوں اور قوموں کی صلاحیت کا، پیداوار دولت اور

توازن قوت، سب کا نقشہ بدل کر رکھ دیا ہے اور آنے والی صدی میں یہ نقشہ مزید تبدیل ہو گا۔

ان تینوں صلاحیتوں سے آراستہ ہونے کے لیے، اس پرے تاریخی عمل سے گزرا ضروری نہیں جس سے آج کے ترقی یافتہ ممالک، دو صدیوں میں گزرے ہیں۔ ان کے استعمال کے لیے، اتنی مالی صلاحیت بھی درکار نہیں جو مغرب نے اپنی قوت اور سطوت کے قیام کے لیے صرف کی ہے۔ ان کے ذریعے وقت کی قوت کو چینچ کرنے کے لیے مساوی قوت کی بھی ضرورت نہیں بلکہ اس کے لیے صرف ایک نہایت ضروری موافق ترین (critical optimum) صلاحیت درکار ہے اور پھر یہ صلاحیت روایتی اسلام کی ساری قوت کو غیر موثر بنادیئے، اور جنگ اور قوت کے استعمال کو خارجہ پائیسی کے ایک ہتھیار کے طور پر استعمال کرنے کو کچھ موثر کر دیتی ہے۔ یہ وجہ ہے کہ امریکہ اور مغربی اقوام ان صلاحیتوں کے پھیلاوے کے بارے میں اتنی حساس ہیں۔ ان کی کوشش ہے کہ ایک طرف ان پر امریکہ کی اجازہ داری قائم و مستحکم رہے اور دوسری طرف عالمگیریت (globalization) کے نام پر، قوت کے موجودہ عدم توازن کو دوام بخشنے کی جارحانہ جدوجہد کی جائے۔ سارا کھیل ہی یہ ہے کہ عسکری، معاشری و مالی، علمی و سائنسی قوت امریکہ اور اس کے حلیفوں کے ہاتھوں میں مرکوز رہے اور دشمن مقابلے پر نہ آسکیں۔ ایک طرف ایئٹھی مکنالوچی، اعلیٰ قوت کے حامل کمپیوٹر، میزائل اور اسی نوعیت کی صلاحیت کا دوسری اقوام کو حاصل نہ ہو اور دوسری طرف عالمی سرمایہ اور تجارت کو، ملٹی نیشنل کارپوریشنوں اور مغربی افکار و ثقافت کو، وسائل سے ملام غیر سرکاری تنظیموں (این جی او) کے ذریعے، نئے استعمار کی بالادستی (hegemony) کا تانا بانا بننے کے لیے استعمال کیا جائے۔

امریکہ کی امتیازی بتهکنڈے: پاکستان کے جو ہری تجربات پر جو عالمی واپیلا ہے، اسے سمجھنے کے لیے، امریکی عالمی نظام کے ان خدوخال کو سمجھنا ضروری ہے۔ اس پر منظر سے صرف نظر کر کے جو بھی حکمت عملی بنائی جائے گی، وہ نہ صرف غیر حقیقت پسندانہ ہو

گی بلکہ مملک (suicidal) بھی ہو سکتی ہے۔

اس عالمی تناظر میں جس بات کو سمجھنا ہے حد ضروری ہے وہ یہ ہے کہ پاکستان اور امت مسلمہ کو، اپنے حقیقی مقام سے محروم رکھنے اور ان کے تاریخی کردار کو سیوا تاثر کرنے میں، صرف امریکہ ہی نہیں بلکہ بھارت اور اسرائیل بھی ایک خاص کردار ادا کر رہے ہیں۔ اس پہلو کو بھی صحیح طور پر سمجھے بغیر کوئی مناسب حکمت عملی وضع نہیں کی جاسکتی۔

بظاہر پچھلے چھاس سال میں، امریکہ اور پاکستان کی دوستی ہماری خارجہ اور دفاعی پالیسی کا مرکزی ستون رہی ہے۔ پاکستان کے پہلے وزیراعظم جانب لیاقت علی خان کا روس کے مقابلے میں امریکہ کا دورہ، محمد علی بوگرہ کے زمانے میں امریکہ کے عالمی دفاعی نظام میں پاکستان کی شرکت، امریکی امداد کی زنجیروں کو تحفظ سمجھ کر اپنے کو پابند سلاسل کر لیتا، جzel ایوب خان کا بھیثت سربراہ فوج (۱۹۵۲) امریکہ سے دفاعی رشتہ کو استوار کرنا اور پھر ۱۹۵۸ میں بر سر اقتدار آکر ملک کو امریکی حکمت عملی کا حاشیہ بروار بنا دینا۔۔۔ وہ اقدامات ہیں، جو ہماری خارجہ اور دفاعی سیاست کے اصل صورت گر رہے ہیں۔ بعد کے نشیب و فراز اپنی جگہ، مگر امریکہ پر ہمارا انحصار اور بھیثت مجموعی امریکی عالمی سیاست میں اس کا حلیف ہی نہیں بلکہ بے دام پھٹو ہوتا، ہماری پچان بن گئے۔ لیکن اگر گھری نظر سے حالات کا جائزہ لیا جائے تو یہ دوستی بڑی حد تک یک طرفہ تھی۔ امریکہ نے ہمیں اپنے مقاصد کے لیے استعمال کیا اور ملک میں ایک ایسا مفاد یافتہ طبقہ پروان چڑھایا جو شوری یا غیر شوری طور پر، اس کے آله کار کی حیثیت سے قوت و اقتدار کے اعصابی مراکز پر قابض رہا۔ مگر اس سب کے باوجود امریکہ نے کبھی ہمارے مفاد کو عزیز نہیں رکھا بلکہ آزمائش کی ہر گھری میں، ہم سے بے وفائی کی۔ ستم یہ ہے کہ اس کے علی الرغم، یہ بر سر اقتدار طبقہ، امریکہ ہی کی حاشیہ برواری کرتا رہا اور کر رہا ہے۔

امریکہ بھارت سرگرم تعاون: کشمیر کے مسئلے پر ایڈمن نمٹز اور ذکسن نے صاف الفاظ میں اعتراف کیا کہ بھارت اقوام متحده کی قراردادوں پر عمل کرنے میں اصل رکاوٹ ہے مگر اس پر کوئی موثر دباؤ نہ ڈالا گیا۔ ۱۹۶۳ میں جب بھارت نے امریکہ کی شہ پر

چین پر حملہ کیا اور منہ کی کھائی تو صدر کینیڈی نے پاکستان کو اسلحہ اور پرزوں کی رسد روک دی، کشمیر پر کارروائی کرنے سے منع کیا، بھارت کے نام نہاد غیر جاذب دار ملک ہونے کا ڈھونگ برقرار رکھتے ہوئے اس کی دفاعی مدد کی اور چین کے مقابلے پر اسے تیار کرنے کے لیے، آج تک اسے ہر سوت دے رہا ہے۔ بھارت کی ایسی صلاحیت کو فروع دیتے میں امریکہ، کینیڈا اور اسرائیل کا کلیدی کوارٹر ہے۔ کارٹر سے لے کر کنٹنٹن تک تمام امریکی صدور نے ۱۹۷۳ کے جو ہری دھماکے کے باوجود بھارت کی بھرپور مدد کی ہے، اور اسے ایسی ری ایکٹروں سے لے کر بھاری پانی (heavy water) کی رسد اور اعلیٰ صلاحیت کے کمپیوٹرز تک فراہم کیے ہیں۔ فنی ماہرین کے میدان میں بھی معاونت جاری رہی ہے۔ ایک طرف ”دوست“ پاکستان پر معاشری و فوجی پابندیاں رہی ہیں تو دوسری طرف ”غیر وابستہ“ اور ”روس نواز“ بھارت کو ہر طرح کے الاطاف و عنایات سے نوازا جاتا رہا۔

ناقلیل تردید حقائق گواہ ہیں کہ بھارت نے ۱۹۵۵ میں امریکہ کے ”ایم برائے امن پروگرام“ کے ساتھ تسلیم کیا ہے اور کینیڈا سے جو ہری ٹکنالوژی اور جو ہری مواد حاصل کیا۔ ۱۹۷۳ کے بھارتی دھماکے میں استعمال کیا جانے والا پلاٹوئیم، بھی کے قریب ثرا ممبر کے ری پر اسینگ پلانٹ سے حاصل کیا گیا جو امریکہ کی امداد، فنی تعاون اور مردانہ کارکی مدد سے تعمیر کیا گیا۔ ۱۹۷۳ کے دھماکے کے بعد بھارت کے خلاف کوئی اقدام نہیں ہوا بلکہ مraudat کی بارش اور تعاون جاری ہے۔

خود امریکی ذرائع، جن میں کاربنیگ فاؤنڈیشن کی رپورٹوں سے لے کر کانگرس کی ڈیشنس اور انتیلی جنس کمیٹیوں کی کارروائیاں، اخباری مضامین اور تحقیقی کتب شامل ہیں، کم از کم گذشتہ ۱۵ سال میں بار بار یہ اطلاع دیتے رہے ہیں کہ بھارت کے پاس ۳۵ سے ۶۵ جو ہری بم اور مزید ۱۰۰ سے ۲۰۰ بم بنانے کا تیار شدہ مواد موجود ہے۔ اور اب جون ۱۹۹۸ کے جینز انتلی جنس ریویو (Jane's Intelligence Review) کے مطابق، اگر اس تمام جو ہری مواد (بے شمول تجارتی مقاصد کے لیے تیار کروہ مواد) کا جائزہ لیا جائے جو ثرا ممبر اور دھرودا کے رسروج ری ایکٹرز سے تیار ہوا ہے تو،

Weapon-Grade Plutonium

(ایشی اسلحہ سازی کے لیے درکار پلوٹو نیم) کا ذخیرہ ۳۹۰ سے ۳۷۰ ائم بم بنانے کے لیے کافی ہے۔ اگر اس صلاحیت کا موازنہ واشنگٹن کی نیشنل ریورس ڈپیٹس کو نسل کی دسمبر ۱۹۹۶ تک کی معلومات پر بنی روپورٹ سے کیا جائے تو یہ صلاحیت برطانیہ، چین اور فرانس کی جو ہری صلاحیت سے قریب تر ہے۔ جس کی رو سے برطانیہ ۲۴۰ جو ہری بم، چین ۳۰۰ جو ہری بم اور فرانس ۲۵۰ جو ہری بم کی صلاحیت رکھتا ہے۔ جینز انسٹیلی جنس ریوبیو (جنون ۱۹۹۸) کے مطابق، ۱۱ مئی ۱۹۹۸ کے بھارتی دھماکے میں استعمال ہونے والا مواد (Tritium) بھایجا اٹاک سینٹر بھیتی سے حاصل کیا گیا تھا جو ۱۹۹۲ میں بڑی طاقتور کی مدد سے قائم کیا گیا۔ اسی طرح ناقابل تردید ذرائع کی شہادت ہے کہ ۱۱ اور ۱۱ مئی کے دھماکوں میں انھیں داغنے کی صلاحیت کو بھی آزمایا گیا۔ کم وقت میں متعدد دھماکوں کو ممکن بنانے کا یہ سشم اسرائیل نے امریکہ کی آشیروں سے فراہم کیا۔

۱۹۹۵ میں امریکی صدر کی خصوصی اجازت سے، امریکہ سے بھارتی پانی کھلے بندوں بھارت کو فراہم کیا گیا۔ نیز اعلیٰ صلاحیت کے کمپیوٹر دیے گئے جن کا بھارتی بم اور میزاں کل کے بنانے میں کلیدی کردار رہا۔ اس طرح بھارت کے نیوکلیر سائنس و ان، بیشول ڈاکٹر عبدالکلام، امریکہ میں ایشی ریسرچ کے اداروں سے وابستہ رہے اور مسلسل ان کے پروگراموں میں شریک رہے۔ ۱۹۸۰ میں، ایک ہزار ایک سو بھارتی سائنس و انوں اور انجینئروں نے امریکہ کے ایشی ریسرچ اداروں یا ری ایکٹروں میں تربیت حاصل کی ہے۔

بھارت کا پہلا نیوکلیر ری ایکٹر، کینیڈا کے ڈیمیریم یورنیم ری ایکٹر کی مدد سے بنا۔ جنرل الکٹریک نے یورنیم افزودگی کاری ایکٹر، فرانس کے مقابلے میں دو تباہی قیمت، ۱۳۲ ملین ڈالر کی تعمیرات کی ماہر فرم بیچتل (Bechtel) کا پوری یونیٹی سروس اور امریکہ کی دفاعی کلنجان (Kuljian) کا پوری یونیٹ، واشنگٹن کی نیوکلیر یونیٹی سروس اور یو ایس ایٹ کے فراہم کردہ ۸۰ ملین ڈالر کی امداد سے یہ اوارہ قائم ہوا۔ نیز امریکہ کے جو ہری تو تباہی کے کمیشن

نے آغاز کار کے لیے ۱۳۵ ڈالر مالیت کا ابتدائی افزوودہ یورینیم فراہم کیا۔ تارا پور کے ری ایکٹر پر کام، امریکی امداد سے ۱۹۷۵ کی جنگ سے ایک سال پہلے یعنی اکتوبر ۱۹۷۳ میں شروع ہوا اور پاکستان پر بھارت کی جنگی لیغار کے باوجود جاری رہا، تا آنکہ یہ ری ایکٹر ۱۹۷۹ میں مکمل ہوا۔ امریکہ نے یورینیم کی افزوودگی کے اس عمل میں کھلے بندوں ۱۹۷۳ تک شرکت کی اور اس طرح بھارت نے وہ دھماکا کیا جو مئی ۱۹۷۳ میں ”بدھاکی مسکراہٹ“ کے نام پر ہوا۔ پکھران کے اس پہلے دھماکے سے قبل، ساڑھے چار سال میں، امریکہ نے بھارت کو ۱۵۰ ٹن یورینیم افزوودہ ایندھن فراہم کیا۔ گویا ۱۹۷۳ کے دھماکے کے بعد بظاہر پابندیوں کا اعلان کیا گیا۔ لیکن اس کے باوجود ۱۹۸۰ اور ۱۹۸۰ کے درمیان امریکہ نے ۹۰ ٹن ایٹمی ایندھن بھارت کو خود فراہم کیا اور باقی کسر فرانس کے ذریعے پوری کرایہ۔ لطف کی بات یہ ہے کہ مارچ ۱۹۷۸ میں امریکہ کی کانگرس نے ایٹمی عدم پھیلاو کا قانون منظور کیا۔ جس کے بعد ہر ایسے ملک کے لیے جو ہری مواد ہی نہیں، ہر صورت میں تعاون ختم کیا گیا جو این پیٹی کا حصہ نہ ہو اور اپنے جو ہری پروگرام کو بین الاقوامی تنگرانی سے مستثنی رکھے۔ اس قانون کے تحت پاکستان پر پابندیاں لگائی گئیں جو مختلف صورتوں میں ۱۹۷۹ سے اب تک جاری ہیں۔ لیکن بھارت کے لیے، جس نے این پیٹی پر دستخط کیے اور نہ اپنے ری ایکٹروں اور جو ہری اداروں کو مکمل طور پر عالمی تنگرانی کے لیے کھولا، امریکہ سے نوکیلیر آہمات جاری رہیں۔ صدر کارٹر جب جنوری ۱۹۷۸ میں بھارت گئے تو بھارتی وزیر اعظم مراد جی ڈیسائی کے مزید جو ہری رسد کے مطالبے پر، کارٹر نے موصوف کے کان میں چکپے سے کہا کہ: ”فکر نہ کو میں ساڑھے سات ٹن مواد کی ترسیل کے احکامات جاری کروں گا۔“ بھارت اس کے باوجود ہل من مزید کھتار رہا اور کارٹر یہ کہنے پر مجبور ہوا کہ: ”ہم بھارت کی ناراضی مول نہیں لے سکتے۔“ اس کے الفاظ تھے:

”We think twice before we incur the disapproval of India.“

بھارت نے امریکہ کے علاوہ ناروے سے بھی جو ہری تعاون حاصل کیا اور اس کی پشت پر بھی سی آئی اے کا ہاتھ تھا۔ کھلے اور چکپے یہ تعاون کسی انقطع کے بغیر برقراری

رہا ہے۔ لطف یہ ہے کہ ۱۹۹۸ء میں کمپنیاں کے دھماکے کے بعد، ۱۲ مئی کو جب بھارت دو مزید دھماکے کر رہا تھا، اسی دن امریکی کمپنیاں پر تھوی اور آگنی میزائل بنانے والے اداروں کو اعلیٰ صلاحیت والے کمپیوٹروں کا سافٹ ویر روانہ کر رہی تھیں۔ اس کا انکشاف حال ہی میں ایک سائنس وان، گیری مل بلن نے اپنے ایک مضمون میں کیا ہے۔ (دی نیشن، لندن، ۹ جون ۹۸ء)۔

۱۹۹۸ء کے دھماکوں کے بارے میں سی آئی اے کی آئندہ چھوٹی کی حقیقت سمجھی جا سکتی ہے۔ میں کے پہلے ہفتے میں بھارت کے خارجہ سیکرٹری نے امریکہ کا دورہ کیا۔ اس سے کچھ پہلے اقوام متحدہ میں امریکہ کے سفیر رچڈ سن نے بھارت اور پاکستان کا دورہ کیا اور بھارت کے دورے کے بارے میں فرمایا کہ ”دونوں کے خیالات میں جتنی ہم آہنگی اس وقت ہے، کبھی نہ تھی۔“ رہاسی آئی اے کا یہ ڈراما کہ انھیں دھماکے کی خبر نہ تھی، اس کے بارے میں بھی بھارت کے روزنامہ دی ایشن ایج (۱۸ مئی ۹۸ء) میں، اس کے چیف ایئر پریکٹ مضمون بڑا چشم کشا ہے۔ موصوف امریکہ اور سی آئی اے کے اعلیٰ ذرائع کے حوالے سے لکھتے ہیں:

بھر کیف ہمارے سیٹلائز نے، دھماکوں سے چند روز پہلے پوکھران پر سرگرمی کا پتا چلا لیا تھا لیکن واشنگٹن میں کسی نے بھی اسے دھماکوں سے متعلق نہ سمجھا۔ سیٹلائز بالکل ناکام بھی نہیں ہوا۔ معائنہ نیوں کو، دھماکے کیے جانے سے پورے چھ گھنٹے پہلے (اتوار، پیر کی درمیانی رات کو) واشنگٹن میں واضح شہادت وستیاب تھی۔ نظری طور پر امریکہ کے پاس کافی وقت تھا کہ سفارتی سطح پر ضروری اقدام کرتا یا میڈیا کے ذریعے الارم بجاتا۔

اس پس منظر میں سمجھا جا سکتا ہے کہ امریکہ اور اس کے جاہوی ادارے سو نہیں رہے تھے، خاموشی سے انتظار کر رہے تھے۔ اس پر مزید روشنی امریکی وزارت خارجہ کے ترجمان جیمز پی روین (James P. Robin) کی پریس بریفینگ سے ہوتی ہے جو دھماکے کے فوراً بعد (۱۹۹۸ء میں) کو دی گئی۔

سوال: کیا امریکہ کو پلے سے معلوم تھا کہ بھارت وہاکے کرنے والا ہے کیونکہ بھارتی وزیر خارجہ گذشتہ جمعہ ۹ مئی کو واشنگٹن میں افراں سے ملاقاتیں کر رہے تھے۔

دوبن: میں نہیں سمجھتا کہ ہمارا کوئی اہل کار یقین کے ساتھ جانتا تھا کہ آج اس قسم کا اعلان ہونے والا ہے۔

سوال: تو گویا آپ بے خبری میں پکڑے گئے؟

دوبن: میں نے یہ نہیں کہا۔ میں نے کہا ہے کہ ان ملاقاتوں میں، میرے علم کی حد تک ایسی کوئی بات نہیں ہوتی کہ یہ ہونے والا ہے۔ میرے لیے ممکن نہیں ہے کہ میں کسی ایسے معاملے کے بارے میں وہ الفاظ استعمال کر کے بات کروں جو میں نے نہیں کئے، اور اگر آپ وہ لفظ استعمال کریں گے تو میرا جواب نو کمنٹ (no comment) ہو گا۔ (امریکی وزارت خارجہ کی روزانہ بریفنگ، ۱۷ مئی ۱۹۹۸)

گویا۔

دامن پہ کوئی داغ نہ فخر پہ کوئی چیخت
تم قتل کو ہو، کہ کرامات کو ہو

اس تناظر میں بھارت کے پورے جو ہری پروگرام اور ۱۹۷۳ سے ۱۹۹۸ تک کے دھماکوں کے "پرده زر نگاری" کے پیچے جو "معشوّق" ہے اسے دیکھنا کوئی مشکل نہیں!

اسرائیل کا تعاون: اس ہولناک ڈرامے کا دوسرا کروار اسرائیل ہے، جس کا بھرپور تعاون بھارت کو ہر میدان میں حاصل رہا ہے لیکن یہ تعاون خصوصیت سے جو ہری صلاحیت کی ترقی، جاموسی، معلومات کی فراہمی اور تنسيق (coordination) اور کشمیر میں تحریک مزاحمت کو کچلنے کی حکمت عملی کی تکمیل کے سلسلے میں سب سے نمایاں رہا ہے۔ نیز بھارت اور اسرائیل میں پاکستان کو جو ہری صلاحیت پر نگاہ رکھنے (monitor کرنے) اور اس کو بتاہ کرنے کے منصوبوں میں بھی خطرناک گھٹ جوڑ ایک معروف اور معلوم حقیقت ہے۔ ۱۷ مئی ۱۹۹۸ کو اسرائیل نے دھمکی دی تھی کہ اگر پاکستان نے دھماکا کیا تو اس کے

جو ہری اشیلمنٹ پر حملہ کیا جاسکتا ہے۔ (جنگ، لندن، ۱۸ مئی ۱۹۹۸)۔ پھر ۲۷-۲۸ مئی کی درمیانی رات حملے کی پوری تیاری ہی نہیں تھی، بلکہ ابتدائی اقدام بھی کر لیے گئے تھے جو الحمد للہ پاکستان کے چوکس ہونے کی وجہ سے ناکام بنا دیے گئے۔

اس حقیقت کی وضاحت کے لیے مغربی اور بھارتی ذرائع سے شائع ہونے والے صرف چند شواہد پیش کیے جا رہے ہیں۔

دی ثانیمز لندن کا نامیندہ، کرسٹوف والر، بیت المقدس سے، اپنی رپورٹ میں لکھتا

ہے:

بھارت اور اسرائیل کے درمیان، اس سے بہت زیادہ جو ہری تعاون رہا ہے جتنا اب تک ظاہر کیا گیا ہے۔ میزاں کل مکنالوچی میں تعاون گذشتہ دو عشروں سے جاری ہے۔ جو ہری سائنس و انوں کے درمیان پار بار ہونے والی ملاقاتوں کو خفیہ رکھا گیا، لیکن گذشتہ روز تل ایب کے اخبارات کے اس اکشاف سے کہ بھارت کے ہیرو، عبد الکلام نے، ۱۹۹۶ء میں کم سے کم دو بار، اور گذشتہ سال اسرائیل کا دورہ کیا تھا، بھارت اسرائیل تعاون کے ثبوت میں اضافہ ہو گیا ہے۔ ان رپورٹوں کے معاملے میں یہ اکشاف بھی کیا گیا تھا کہ اسرائیل کے چیف آف ٹاف نے اس ہفتے بھارت کا دورہ اسی خوف سے منسون کیا کہ اسے غلط اہمیت دی جائے گی۔

بھارت کے وفاقی تحقیق اور ترقی کے ادارے کے سربراہ ڈاکٹر عبد الکلام اور ان کے ہم مرتبہ اسرائیلی سائنس و ان کے درمیان قریبی روابط، ۲۰ کے عشرے کے اوآخر میں، ایک ٹیسٹ کے لیے جنوبی افریقہ سے تعاون کی یاد دلاتے ہیں۔ کل، اخبار پارائز (Haaretz) نے لکھا: ایک سینٹر اسرائیلی سائنس و ان کے مطابق ڈاکٹر عبد الکلام نے متعدد بار اسرائیل کا دورہ کیا اور اسی طرح سینٹر اسرائیلی سائنس و ان دو روں پر بھارت گئے۔ اخبار نے یہ بھی بتایا کہ دہلی کے مرکز برائے پالیسی رسچ کے پروفیسر بر احمد چیلانے نے، گذشتہ ماہ اسرائیل کا دورہ کیا۔ (دی

ثانیمز، ۳ جون ۱۹۹۸، ص ۱۲)

اس کی تصدیق، سنڈھ نیلی گراف کی، ۷ جون ۱۹۹۸ کی اشاعت میں شائع ہونے والی اس روپورٹ سے بھی ہوتی ہے، جو اس کے مضمون نگار نام گراس نے بیت المقدس سے بھیجی ہے اور جس میں مارچ ۱۹۹۸ میں بھارت کے چیف آف اساف کے اسرائیل کے دورے کا ذکر بھی کیا گیا ہے۔

بھارتی روزنامے دی ایشین ایج نے بھی نہ صرف اس تعاون کا اعتراف کیا ہے، بلکہ ۲۸-۲۷ مئی کے موقع حملے کی توجیہ صرف گرانی اور حصول معلومات کی کوشش کے عنوان سے، کی ہے۔ اس کے لندن کے نمایندوں کی روپورٹ کا مندرجہ ذیل حصہ قابل ملاحظہ ہے:

پاکستان نے غلط طور پر ہی سمجھا ہوا کہ بھارت کسی نہ کسی طرح اس پر پلے ہی حملہ کرنے میں شریک تھا لیکن دفاعی ماہرین کا اب کہنا ہے کہ اسرائیل اس خوف سے کہ اسلامی بم تیار نہ ہو جائے، جو بعد میں پڑوس میں ایران اور عراق کو فراہم ہو سکتا ہے، اپنے طور پر کچھ اقدام کر سکتا تھا یہ گرانی (surveillance) اس وجہ سے بھی ہو سکتی تھی کہ اسرائیل، پاکستان کی جو ہری سرگرمیوں کے بارے میں امریکہ کی جاہسوی سے مطمئن نہ تھا۔ ابھی تک ماہرین نے اس امکان کو رد نہیں کیا ہے کہ اسرائیلی جہاز اپنے ہی کسی اٹے سے، فضا میں ایندھن حاصل کرتے ہوئے آئے ہوں۔ (دی ایشین ایج، ۲۷ جون ۹۸)

بھارت کا جو ہری پروگرام اور امریکہ، کینیڈا، فرانس، ناروے اور اسرائیل کی اس میں کسی نہ کسی عنوان سے شرکت، ایک سوچ سمجھے منصوبے کا حصہ ہے۔ پاکستان اور مسلم ممالک کو اس صلاحیت سے محروم رکھنا اور بھارت کو چین کے خیالی خطرے کے نام پر عمومی عسکری قوت ہی نہیں جو ہری ہتھیاروں کو تیار کرنے کے لائق بنانا اور بالآخر اسے پاکستان اور اسلامی دنیا کے خلاف استعمال کرنا، وہ زمینی خلقان ہیں جنہیں نظر انداز کر کے خارجہ اور دفاعی پالیسی بنانا، پاکستان اور اہل پاکستان کے لیے، خود کشی کے متراوٹ ہو گا۔

امریکی پالیسی سازوں کی بدنیتی: اس سلسلے میں امریکہ کے یہودی نژاد سابق

وزیر خارجہ اور دانش ور ہنری سنجھ کا وہ انٹرویو غور سے پڑھنے کے لائق ہے، جو اس نے نومبر ۱۹۹۵ء میں انڈیا نوڈے کو دیا تھا۔ اس انٹرویو میں سنجھ نے کہا:

سوال: کیا آپ کے خیال میں امریکہ اور بھارت کے درمیان مشترک استرے تیجک مفادات ہیں؟

جواب: مجھے نہیں معلوم کہ آپ استرے تیجک کی کیا تعریف کرتے ہیں۔ یقیناً ہم دونوں کا اسی میں مفادا ہے کہ اسلامی سیاست میں، اسلامی بنیاد پرستی کو، غالب قوت بننے سے روکا جائے۔ ہم دونوں کا، وسط ایشیا کی ریاستوں کا اپنے توہانی کے وسائل برآمد کرنے کی قابلیت میں بھی مشترک مفادا ہے۔

سوال: کیا آپ کے خیال میں، دونوں ممالک میں، دفاعی امور میں تعاون میں اضافہ ہو گا؟

جواب: میری رائے میں ایسا ہوتا چاہیے۔ میرا خیال ہے کہ جنوری میں ہمارے چیف آف اساف یہاں آ رہے ہیں۔ میں یقیناً اس دورے خوش گوار قرار دوں گا۔ (انڈیا نوڈے، ۳۰ نومبر ۱۹۹۵ء)

یہ وہی سنجھ ہیں جنہوں نے پاکستانی وزیر اعظم کو دھمکی دی تھی کہ ”جو ہری توہانی کی طرف نہ بڑھو ورنہ ہم تمھیں سبق سکھادیں گے اور دوسروں کے لیے نشان عبرت بنا دیں گے۔“

امریکہ کے اس کھلے کھلے انتیازی (discriminatory) رویے کی ایک واضح مثال، ۱۹۸۰ میں امریکہ کے ایک اعلیٰ نمائندے (جس کا نام نہیں بتایا گیا) اور جزل محمد ضا الحق کے درمیان ہونے والی وہ گفتگو ہے، جو پاکستان کے سابق ڈپی چیف آف آرمی اساف، جزل کے ایم عارف نے اپنی کتاب ‘Working With Him’ میں نقل کی ہے۔ اس گفتگو میں امریکہ کے اعلیٰ نمائندے نے، وہی چین کے خطرے کی بات کر کے، بھارت کی جو ہری صلاحیت کا دفاع کیا، این پیٹی قبول نہ کرنے کی توجیہ کی اور پاکستان کو متنبہ کیا۔ جب دلائل کے باب میں لا جواب ہو گیا تو دل کی بات صاف الفاظ میں یوں ادا کی ہے:

"India has the facilities and we can't do anything about it. But Mr. President, you do not have the capability yet. And America is not going to let you possess it".

بھارت کے پاس سولتیں ہیں اور ہم اس بارے میں کچھ نہیں کر سکتے لیکن جب اپ کے پاس ابھی تک صلاحیت نہیں ہے اور امریکہ آپ کو یہ حاصل نہیں کرنے دے گا۔

ہم نے جو حقائق اوپر بیان کیے ہیں، ان کی روشنی میں بالکل فطری طور پر یہ چار نتائج نکلتے ہیں:

۱۔ بھارت کو جو ہری صلاحیت سے آراستہ کرنے میں، بھارت کے اپنے عزائم اور کوششوں کے ساتھ، امریکہ اور مغربی اقوام کا منظم تعاون حاصل رہا ہے، اور بالآخر بھارت کو جو ہری ہتھیاروں سے آراستہ ایک علاقائی سوپر پاور بنانا مذکورہ طاقتیوں کے منصوبے کا حصہ ہے۔ پاکستان اور امت مسلمہ کو اس سلسلے میں کسی غلط فتحی کا شکار نہیں رہنا چاہیے اور اپنی لبے عرصے کی حکمت عملی (long term planning) مرتب کرنے میں اس حقیقت کو سامنے رکھنا چاہیے۔

۲۔ بھارت کا اولیں ہدف پاکستان ہے، لیکن بالآخر اس کے سامنے، ایشیا اور شرق اوسط میں، اپنے بالادستی کا قیام ہے۔ اس سلسلے میں اسرائیل کے ساتھ اس کی ساز باز ہی نہیں وسیع پیمانے پر مشترکہ حکمت عملی اور دفاعی اور عسکری امور میں عملی تعاون ہے۔ اسرائیل اور بھارت کو اس پورے علاقے میں اپنا قائم مقام (surrogate) بنانا اور ان کو ایک غنڈہ ریاست (Bully State) کا کروار دینا، امریکہ کے عالمی نظام کا حصہ ہے۔

۳۔ امریکہ اور مغربی اقوام کے امتیازی سلوک کا اصل ہدف پاکستان اور امت مسلمہ ہیں۔ عملًا بھارت کو ایک جو ہری طاقت بنایا گیا ہے اور آئندہ بھی اسے مراعات و سولیات دی جائیں گی۔ اصل منصوبہ پاکستان، عرب اور مسلم ممالک کو جو ہری صلاحیت سے محروم رکھنا تھا اور ہے۔ یہ اس لیے ہے کہ ایکسویں صدی میں وہی قومیں اور ممالک

اپنی آزادی کو محفوظ رکھ سکیں گے، جن کے پاس کوئی قاتل اعتماد سد جارحیت (credible deterrence) ہو۔ روایتی جگہ سازو سماں کی اہمیت اپنی جگہ لیکن محفوظ روایتی (conventional) فوجی سازو سماں اپنی تمام ممکنی قیمت کے باوجود ایک قاتل اعتماد دفاعی حصار قائم نہیں کر سکتا۔ آج اور آنے والی صدی میں، یہ استعداد صرف جو ہری اور میزائل پر مبنی سد جارحیت ہی سے حاصل ہو سکتی ہے۔ یہ وجہ ہے کہ اس سے محروم رکھ کر ان ممالک کو تر نوالہ بناؤ کر اپنا تلاعِ معمل رکھنا مقصود ہے۔

ہم۔ پاکستان پر اصل غصہ اسی وجہ سے ہے کہ اس نے حکمت عملی کو بڑی حد تک ناکام بنادیا ہے۔ ساری مخالفتوں، پابندیوں، سازشوں اور ریشه دو اینیوں کے باوجود اللہ تعالیٰ کے فضل و کرم سے، اس نے نہ صرف یہ کہ جو ہری صلاحیت حاصل کر لی ہے، بلکہ اب اس کا عملی اظہار بھی کر دیا ہے۔ یہ وجہ ہے کہ سب سے زیادہ دباو پاکستان ہی پر ہے اور اسے ناکوں پنچے چوبانے کی تیاریاں ہو رہی ہیں۔

بھارت نہ دھماکہ کیوں کیے؟

نئے عالمی نظام اور اس کے ان اہداف پر گفتگو سے، جو پاکستان اور امت مسلمہ کے بارے میں، اس کے پیش نظر ہے، اور ۲۰۱۳ءی کے بھارتی جو ہری دھماکوں کی اصل عایت کو سمجھنے میں کوئی مشکل باقی نہیں رہتی۔ یہ لبے عرصے کی حکمت عملی کا ایک لازمی حصہ تھے۔ لیکن سوال یہ ہے کہ خاص اس وقت یہ دھماکے کیوں کیے گئے؟ ہماری نگاہ میں اس کی تین اہم وجہوں ہیں:

پہلی وجہ: ایشیا اور شرق اوسط کے بارے میں، بھارت کے عزم اور ان عزم کے حصول کے لیے امریکہ کی تائید سے عالمی فضا بنانا ہے۔ بھارت کا خیال ہے کہ اعلان شدہ جو ہری صلاحیت کے بغیر، اسے ایک چھوٹی عالمی اور بڑی علاقائی طاقت تسلیم نہیں کیا جا سکتا اور نہ اس کے بغیر اسے اقوام متحده کی سلامتی کو نسل کا ویٹو بردار مستقل ممبر بنایا جا سکتا ہے۔ وہ سمجھتا ہے کہ ایسی کلب کا باقاعدہ ممبر بننے کے بعد ہی اس پوزیشن کو حاصل کر سکتا

ہے۔ دھمکے پر فوری رد عمل کے طور پر کچھ رسمی لعن طعن اور پابندیوں کا ڈراما، سب اس کھیل کا حصہ ہیں۔ تھوڑی سی فوں فال کے بعد نئے نہ آکرات شروع ہو جائیں گے اور تھوڑے بہت مول تول کا مظاہرہ کر کے مطلوبہ حیثیت حاصل کری جائے گی۔ اس کام کے انجمام دینے کے لیے بھارتیہ جنپارٹی سے بہتر کوئی آلہ کار نہیں ہو سکتا تھا۔ اس لیے کہ یہ پارٹی ہندو قوم پرستی کی علم بردار ہے اور اس کے پاس ایسے منظم کارکن ہیں جو پورے ملک کو متحرک کر سکتے ہیں۔ نیز بھارت کی عظمت اور بالادستی کے قیام کو یہ اپنا اصل مقصد قرار دیتی ہے اور اس کے لیے ملک کو ہر قربانی اور اس کے عوام کو ہر قیمت ادا کرنے پر تیار کر سکتی ہے۔ جو ہری اسلحہ کو فوجی نظام کا حصہ بنانا، اس کا اولین ہدف رہا ہے۔ پارٹی کے منشور میں اس کا اعادہ کیا گیا ہے اور ۱۹۹۸ کے انتخاب کے لیے جو منشور اس نے قوم کے سامنے پیش کیا تھا، اس میں اس کا جملی حروف سے ذکر تھا۔

خارجہ پالیسی کے باب میں کہا گیا ہے:

بی جے پی کی حکومت عالی سطح پر ایک نمایاں مقام کا مطالبہ کرے گی۔ بی جے پی جو ہری امتیاز (apartheid) کے تصور اور سی ٹی بی ٹی، ایف ایم سی آر (FMCR) اور ایم ٹی سی آر (MTCR) کے ذریعے جو ہری بالادستی کو مسترد کرتی ہے۔ ہم اپنے سلامتی کے معاملات میں اور جو ہری اختیار (option) استعمال کرنے میں کسی سے حکم نہیں لیں گے۔ ہم مستقل مزاجی سے قومی مقاصد اور اہداف کی لیے کوشش کریں گے۔ مختصرًا وہ یہ ہیں۔ ○ بھارت کو اس کے سائز اور صلاحیت کے تناسب سے دنیا میں کردار اور پوزیشن دینا۔ ○ بھارت کو سلامتی کو نسل کا مستقل ممبر ہنانے کے لیے بھرپور کوشش کرنا۔ ○ پاکستان کو ہمارے قومی معاملات میں دہشت گرد گروہوں کی حمایت کے ذریعے سرگرم مداخلت کی پالیسی ترک کرنے پر آمادہ کرنے کے لیے فعل اقدامات کرنا۔ ○ بی جے پی، جموں اور کشمیر کے مکمل علاقے پر بتمول یہودی مقبوضہ علاقوں کے، بھارت کی حاکیت اعلیٰ غیر مسم طور پر اعلان کرتی ہے۔ (انتخابی منشور، ۱۹۹۸، ص ۲۹، ۳۰)

قوی سلامتی کے باب میں اگلے ہی صفحے پر وعدہ کیا گیا ہے کہ
— ملک کی جو ہری پالیسی کا از سرنو جائزہ لینا اور جو ہری اسلخ کے آغاز کا اختیار
استعمال کرنا۔

— میراٹل کے اگنی مسلحے کی ترقی کو تیز تر کرنا تاکہ ان کی حد اور نشانے کی
درستی بستر ہو۔

— طاقت کے وائزہ اثر کو مناسب تکنیکی اقدامات (میدان جنگ میں مغربی کا
نظام، فضائی ہی اینڈ ہن بد لئے کا انتظام) کے ذریعے بڑھانا۔

— بیرونی جاسوسی نظام کی فنی صلاحیت بڑھانا۔

انتخاب کے بعد بی جے پی اور حلیف جماعتوں نے جو قوی ایجمنڈا مرتب کیا اور جس پر
عمل درآمد کا عمدہ کیا، اس میں بھی کہا گیا ہے کہ:
ہم عالمی میدان میں بھارت کو وہ مقام، رول اور پوزیشن دلوانے کے لیے کوشش
کریں گے جو ہمارے سائز اور صلاحیت سے مناسب رکھتا ہے۔

ہم جو ہری پالیسی کا دوبارہ جائزہ لیں گے اور جو ہری اسلخ کا آغاز کرنے کا اختیار
استعمال کریں گے۔ (نمبر ۲۶ اور ۲۸)

اب یہ کوئی راز نہیں کہ واجپائی صاحب جب دو سال پہلے تیرہ دن کے لیے وزیر اعظم
بننے تھے تو پہلا کام انہوں نے یہ کیا کہ سائنس دانوں کو بلا کریے معلوم کیا کہ دھاکا کتنے دن
میں ہو سکتا ہے۔ پھر ۱۹۹۸ میں بھی بر سر اقتدار آکر، ڈینیش رویوی کے ضابطے کو پورا کیے تمام
شریک حکومت جماعتوں کو اعتماد میں لیے بغیر، دھماکے کی تیاری کے احکامات جاری کیے۔ نیز
ان کے وزیر دفاع نے ”چینی خطرے“ کا راگ اونچے سروں میں الپا شروع کر دیا بلکہ
خیالی ہیلی پیدا کا افسانہ بھی اختراع کر دا۔ جوں اور کشمیر میں گرمی پیدا کی، سیاچین کا دورہ
کیا اور جھزرپیں شروع کیں۔ یہ سب فضا بنا کر ۱۳۳ میٹر کے دھماکے کیے اور عالمی رائے
عامہ کو ہموار کرنے کے لیے سفارتی سرگرمیوں میں بھی اضافہ کیا، جس میں سیکڑی خارجہ
کا امرکی دورہ سرفہrst آتا ہے۔ یہ دھماکے اسی سوچے سمجھے منصوبے کا حصہ تھے جس میں

بھارت کے ساتھ دوسرے بھی پس پرده شریک تھے اور ان کا مقصد بھارت کے لیے ایک خاص عالی مقام حاصل کرنا تھا۔

۲۔ دوسری بنیادی وجہ پاکستان کو کونے میں لگانا ہی نہیں بلکہ اس کے گرد گھیرائج کرنا تھی۔ گذشتہ دس سال سے، دونوں ممالک کے بارے میں یہ اندازہ تھا کہ ان کے پاس جو ہری صلاحیت موجود ہے اور عملاً دھماکا کیے بغیر بھی وہ اس پوزیشن میں ہیں کہ ایک دوسرے کو ایئٹی جواب دے سکتے ہیں۔ اس سے وہ صورت حال رونما ہوئی جسے استرے تیجک ابہام (ambiguity) کہا جاتا ہے اور بظاہر یہ ٹھیک ٹھیک سد جارحیت کا کام انجام دے رہی تھی۔ چونکہ بی جے پی کے مقاصد میں، پاکستان پر حملہ اور خصوصیت سے کشمیر میں بڑا اقدام کرنا شامل تھا، اس لیے اس نے اس ابہام کو ختم کر کے دھماکے کے ذریعے اپنے کو ایک ایئٹی اسلئے سے لیں ریاست بنانا ضروری سمجھا۔ اس کالازی نتیجہ یہ ہونا تھا کہ اگر پاکستان کے پاس فی الحقيقة مقابل کی قوت ہے تو وہ بھی دھماکا کر کے اپنی صلاحیت کو منوا لے، اور اگر وہ دھماکا نہیں کرتا تو مطلب یہ ہو ہا کہ یا وہ اس صلاحیت سے عاری ہے اور اس طرح فنی جارحیت کے لیے بزر جھنڈی دے دے اور یا کسی ملک کی چھتری حاصل کر کے ایک کمزور اور باج گزار ریاست کا درجہ قبول کر لے۔

یہی وجہ ہے کہ ۱۳ ائمی کے دھماکوں کے بعد، بھارت نے پاکستان پر تقریباً ہر محاذ پر اور خاص طور پر کشمیر میں دباؤ بڑھا دیا اور دوسری طرف ساری عالی قوتوں نے پاکستانی حکومت پر بھرپور دباؤ ڈالنا شروع کر دیا کہ دھماکا نہ کرو ورنہ تباہ ہو جاؤ گے۔ ذرا غور کیجیئے کہ وہ صدر کلشن جو پاکستان کے وزیر اعظم کے امریکہ کے سرکاری دورے پر، ان کو ملاقات کے لیے خود اپنے دفتر میں بیس منٹ سے زیادہ وقت دینے کو تیار نہ تھے، وہ سترہ دن میں پانچ بار ٹیلی فون کرتے ہیں اور ہر بار ۲۰ اور ۲۵ منٹ تک بات کرتے ہیں، اعلیٰ سیاسی اور عسکری دفود بھیجتے ہیں اور ترغیب اور تربیب (carrot and stick) کا ہر جربہ استعمال کرتے ہیں۔ برطانیہ اور جلپاں کے وزراء اعظم، فرانس کے صدر، اقوام متحده کے سیکرٹری جنرل، بھی محرك ہو جاتے ہیں۔ بھارت پر کسی موثر دباؤ کا فقدان اور پاکستان کے

لیے تمام نصائح، ترغیبات اور دھمکیاں گویا۔

نصیحت رات دن ناصح کیا کرتے ہو تم ناچ

اسے بھی ایک دن تم جا کے سمجھتے تو کیا ہوتا

بلاشبہ یہ پاکستان پر بڑا بھروسہ وار تھا اور پاکستانی حکمران ایک گونہ تذبذب کا شکار تھے۔

امریکی اخبارات و رسائل نے، صدر کلنٹن اور پاکستانی وزیر اعظم کی گفتگو کی جو تفصیلات شائع کی ہیں، ان سے پاکستان کی قیادت کی مشکلات کا احساس ہوتا ہے۔ لیکن شکر الحمد للہ!

بالآخر پاکستانی قوم کے عزم اور حوصلے، اس کی سیاسی اور دینی جماعتوں کی ملک گیر تحریک، اردو صحافت اور کالم نگاروں کا جرات مندانہ اظہار حق، خود حکمران پارٹی میں جوابی کارروائی کے لیے موثر آواز کا ظہور، فوجی قیادت کی بالغ نظری اور ایئٹھی سائنس دانوں اور انجینئرنگ کی ٹیم کی مستقل مزاہی فیصلہ کن ثابت ہوئی اور حکومت نے وہ اقدام کیا جو قوم کے دل کی آواز اور ملت اسلامیہ کی عزت اور بقا کا تقاضا تھا۔

برہم ہوں بجلیاں کہ ہوائیں خلاف ہوں

کچھ بھی ہو اہتمام گلتاں کریں گے ہم

اگرچہ بھارت کے ان دھماکوں کے پیچھے بھارتی حکومت کی اندر ونی کمزوریاں اور تخلوٰت حکومت میں بھارتیہ جنتا پارٹی کا ایک طرح سے یہ غملي (hostage) بن جانا بھی تھا، جس سے نکلنے اور اپنے انتخابی امکانات کو برداشت کے لیے بھی یہ دھماکے اس کی ضرورت بن گئے تھے۔ جس کا اظہار خود بھارتی پارلیمنٹ میں ان دھماکوں پر ہونے والی بحث میں بار بار کیا گیا۔ لیکن ہماری نگاہ میں اصل وجہ وہی عالیٰ سیاسی کھیل اور پاکستان کو گھیرنے اور طفیل مقام پر رکھنے کی حکمت عملی تھی۔

اس دھماکے کی تیسری وجہ مسئلہ کشیر ہے۔ ایسا معلوم ہوتا ہے کہ بھارت اور امریکہ نے خود کشیر کے مسئلہ کے "حل" کے لیے بھی اسے ایک حریبے کے طور پر استعمال کیا۔ ہدف یہ تھا کہ اگر پاکستان حقیقی اور موثر ایئٹھی سد جارحیت نہیں رکھتا تو فوری طور پر کشیر میں اقدام کیا جائے۔ ایئٹھی اسلحے کے پر زور دباو کے ذریعے بلیک میل کیا جائے اور پھر عالیٰ

برادری بچاؤ کرا کے موجودہ لائن آف کنٹرول کو مستقل سرحد کی حیثیت دے کر مسئلے کو ختم کر دے۔ پاکستان، بھارت کی ایک طیلی ریاست بن جائے، فوج کی تخفیف کراوی جائے اور کشمیریوں کو ہمیشہ کے لئے خاموش کر دیا جائے۔

الْحَمْدُ لِلّٰهِ يٰ كَمِيلَ كَامِيابِ نَهْ هُو سَكَا وَمَكْرُوا وَمَكْرُ اللّٰهُ وَاللّٰهُ خَيْرُ الْحَاكِمِينَ ﴿٦﴾ (آل عمران ۳:۵۷)

”وہ اپنی چال چل رہے تھے اور اللہ اپنی تدبیر کر رہا تھا اور بلاشبہ اللہ بہترن تدبیر کار ہے۔“ پاکستان نے چھ کامیاب تجربے کر کے، نہ صرف اپنی ایسی صلاحیتوں کا بھرپور مظاہرہ کیا بلکہ کچھ پہلوؤں سے اپنے جو ہری پروگرام کی برتری بھی ثابت کر دی جس نے پاکستان ہی نہیں، پوری امت مسلمہ کے موالی کو بلند کیا۔ عالمی بساط پر ”شہ مات“ کا جو نقشہ بنایا گیا تھا وہ الٹ گیا۔

سو سالہ دور جام تھا ساغر کا ایک دور
نکلے جو مے کدے سے تو دنیا بدل گئی

مستقبل کے چیلنجز، درست حکمت عملی

پاکستان کے لیے صرف ایک ہی راستہ تھا اور الحمد للہ اس نے اس راستے کو بروقت اور صحیح انداز میں اختیار کیا۔ فطری طور پر اس کے مثبت اور منفی دونوں اثرات رونما ہوئے ہیں۔ آگے بڑھنے سے پہلے ضروری معلوم ہوتا ہے کہ ان اثرات کا جائزہ لے لیا جائے۔ اس جائزے کی روشنی ہی میں مستقبل کے چیلنجزوں کا صحیح تعین ہو سکتا ہے اور ان کے مقابلے کے لیے صحیح حکمت عملی کے خدو خال تجویز کیے جاسکتے ہیں۔

اس کا پہلا اثر تو یہ ہوا ہے کہ وہ سازش جو پاکستان کو قابو میں کرنے اور مسئلہ کشمیر کو تخلیل کرنے کے لیے کی گئی تھی وہ ناکام و نامراد ہوئی۔ جنگ کے جو باطل افق پر چھا گئے تھے، چھٹ گئے۔ بھارت کی معلوم جو ہری صلاحیت کے مقابلے میں، پاکستان کی جو ہری صلاحیت بھی الم نشرح ہو گئی۔ استرے تیجک ابہام کی جگہ اعلان شدہ جو ہری صلاحیت نے اس توازن کو نہ صرف بحال کیا جو پہلے قائم تھا بلکہ پاکستان کی اضافی پوزیشن کو کچھ بہتری کر

دیا۔ پاکستان نے مختلف نوعیت کے کامیاب تجویزات کر کے بھارت کو یہ پیغام دے دیا، کہ اس کے متعین فوجی ہدف بھی ہماری زد میں ہیں اور اگر اس نے جنگ کو پھیلانے کی حمافت کی تو اس کے پیشتر علاقے ہمارا نشانہ ہن سکتے ہیں۔

یہاں اس امر کی وضاحت ضروری ہے کہ ایسی اسلحہ کا اصل کروار سد جارحیت ہے۔ ان کا استعمال انسانیت کے خلاف ایک جرم ہے لیکن اس دنیا میں جہاں جنگی جنون اپنی انتہا کو پہنچا ہوا ہے، ان کا حصول اپنی حفاظت اور دوسرے کو جنگ سے روکنے کا موثر ترین ذریعہ اور قوت کا وہ اظہار ہے جو سد جارحیت کے لیے ضروری ہے۔ اس کے لیے اسلحہ کی کسی دوڑ کی ضرورت نہیں اور نہ اسلحے میں مساوات ضروری ہے۔ اصل چیز اتنی قوت کی موجودگی اور اس کے استعمال کی صلاحیت ہے جو دشمن کو پیش قدمی سے روک سکے۔ اور ۳۰ مئی کے بعد بھارت کے وزیر اعظم اور وزیر داخلہ نے صاف الفاظ میں کہا تھا کہ اب اس علاقے میں طاقت کے توازن میں تبدیلی رونما ہو گئی ہے اور ہم پاکستان کو گھٹنے لیکنے پر مجبور کر سکتے ہیں لیکن ۲۸ اور ۳۰ مئی کے بعد م

آئینہ دیکھ، اپنا سامنہ لے کر رہ گئے!

اور جو کشمیر پر بات کرنے کے خیال کو بھی پاپ قرار دے رہے تھے، وہ طرفہ گفتگو کی بات کرنے لگے بلکہ وزیر اعظم اور وزیر دفاع دونوں ہی اب یہ تک کرنے لگے کہ ”خطہ کمال تھا؟“ گویا یہ سارا ذرا مادل بدلانے کے لیے کیا گیا تھا۔ بھارت کے لمحے میں جو تبدیلی آئی ہے یہ صرف ۲۸ مئی کا اثر (fall out) ہے اور صرف اس کی روشنی ہی میں بھارت کے رویے میں تبدیلی کو سمجھا جاسکتا ہے، ورنہ:

وہی ہم ہیں، وہی تم ہو، نہ ہم بدلتے نہ تم بدلتے
یہ آخر بات کیا ہے آج اتنے میریاں کیوں ہو؟

مغربی دانش ور کیا کہتے ہیں؟ بات صرف فوری خطے کے ملنے ہی کی نہیں، بلکہ حال اور مستقبل کے لیے پورے علاقے میں امن کے قیام، اسے جنگ کے شعلوں سے بچانے اور ایک دوسرے کو تباہ کرنے کی دیواگی سے محفوظ رکھنے کے لیے طاقت کے

توازن کی بحالی، اس کا اصل حاصل ہے۔ امریکہ اور مغربی اقوام کی دورگی اور منافقت کا پردہ چاک ہو گیا ہے۔ جس سد جارحیت نے عالمی طاقتوں کو پچاس سال سے جنگ سے روکا اور آج بھی روکے ہوئے ہے اور جس کی وجہ سے دنیا کا بڑا حصہ تباہی سے بجا جنوبی ایشیا کے لیے اس کا حصول ان کی آنکھوں میں کانٹے کی طرح چھڑ رہا ہے اور حفظ اپنی بالادستی کو قائم رکھنے کے لیے وہ علاقے کو جنگ کے خطرات سے محفوظ رکھنے والے انتظام پر چینیں بہ جبیں ہیں۔ پانچ بڑے ہی نیس آٹھوں ترقی یافتہ ممالک، (چین کے جزوی استثنائے ساتھ) شعلہ فشاں ہیں، لیکن اس سارے پروپیگنڈے اور شور شرابے کے باوجود عالمی رائے عامہ کا ایک قابل ذکر حصہ ان کے دو غلے پن (hypocrisy) کا اعتراف کر رہا ہے اور ہمارے اس حق کو باول ناخواستہ ہی سی، تسلیم کرنے پر مجبور ہے۔ اہل پاکستان کے سامنے اس پلوکو ذراوضاحت سے بیان کرنے کی ضرورت ہے جبکہ مغربی اور بھارتی لائل کے قلم کار، خصوصیت سے انگریزی اخبارات کے مقالہ نگار تصویر کا بالکل دوسرا اور مغالطہ آئیز رخ پیش کر رہے ہیں۔

پروفیسر لارنس فریڈمن جو گلگز کالج لندن میں وار استڈیز کے پروفیسر ہیں، وہ پاکستانی دھماکے کے بعد لکھتے ہیں:

بھارت اور پاکستان کے ایٹھی دھماکوں کی وسیع پیانے پر سخت مذمت کی جا رہی ہے لیکن جب یہ معروف ایٹھی طاقتوں کی طرف سے ہو تو ناگزیر طور پر دو غلے پن کا احساس ہوتا ہے۔ اگر وہ ایٹھی اسلحے کو اپنی سلامتی کے لیے قدر و قیمت کا حال سمجھتے ہیں، تو دوسرے بھی اس نتیجے تک کیوں نہ پہنچیں۔ اگر سد جارحیت کی وجہ سے سرد جنگ کے دوران منقسم یورپ میں امن قائم رکھا جاسکا، کیا وہ یہی کردار دوسرے منقسم علاقوں میں، مثلاً جنوبی ایشیا یا شرق اوسط میں انجام نہیں دے سکتے۔ اس قسم کا استدلال کہ ایٹھی طاقتوں نے مطلوبہ احساس زمہ داری کا مظاہرہ کر کے، اس اسلحے کو رکھنے کا حق حاصل کر لیا ہے، نئے آنے والوں کو برگشتہ کرتا ہے اور ان کا یہ یقین مضبوط کرتا ہے کہ یہ سب دنیا میں حیثیت و مرتبہ اور یہیں

الاقوامی اجارہ داری سے متعلق معاملہ ہے۔ (دی نائٹز، ۲۹ مئی ۱۹۹۸)

انٹرنیشنل بیرلڈز ٹریبیون میں ریچرڈ رویز نے تحریر کیا ہے:

امریکہ کو، جس نے ایک ہزار سے زائد ایٹھی دھماکے کے ہیں، بھارت اور پاکستان کے زیر زمین دھماکوں سے "صدمة" ہوا ہے۔ ہم امریکی اپنی رہنمائی کے حوالے سے حد درجہ مخالفانہ اور واجہیات باشیں علی الاعلان کرتے ہیں۔ ہم اپنے آپ کو بڑا خوب صورت دھوکا دیتے ہیں اور دنیا کو ایک ایسا عالمی قبیلہ دیکھنا چاہتے ہیں، جو امریکہ کی دی ہوئی جمیوریت کے ثمرات کے لیے بے تاب ہو۔ ہم اور دوسری تسلیم شدہ جو ہری طاقتیں، عدم پھیلاؤ کی وکالت کرتے ہیں۔ لیکن اقوام متحده میں جو ہری اسلئے کو تلف کرنے کے خلاف ووٹ دیتے ہیں۔ ہماری پالیسی احتجانہ نہیں ہے، اگرچہ دو غلے پن اور دھوکے سے ضرور عبارت ہے۔ اصل احتجانہ بات تو اس پر واقعی یقین کر لینا ہے کہ بھارت، پاکستان، چین، ایران اور اسرائیل، امریکی تصورات کے مطابق عمل کریں گے اور اپنے قومی مفاہوات اور اندریوں کے مطابق فیصلے نہیں کریں گے۔ (انٹرنیشنل بیرلڈز ٹریبیون، ۲۷ جون ۱۹۹۸، ص ۱۱)

ڈیوڈ پرائس جوز لکھتا ہے:

دنیا کی اعلان شدہ جو ہری طاقتوں نے پہلے بھارت اور اب پاکستان کی ایٹھی دھماکا کرنے پر متفقہ طور پر مدد کی ہے۔ کشمیر کے مسئلے کو ایک آخری مکمل تباہی کے ذریعے حل کرنے کا خطہ اب حقیقی ہو گیا ہے۔ فوری طور پر توجہ کے قابل یہ امر ہے کہ اس کے نتیجے میں ہر طرف دو غلے پن ہے اور دھری گفتگو ہو رہی ہے۔ فرانس کی وزارت خارجہ کے ایک پیان کے مطابق، فرانس کو افسوس ہے کہ پاکستان سے تحمل سے کام لینے کی اپیلوں کو نہیں مانتا۔ زمانہ امن کے کم ہی واقعات پر اتنا شور و غوغما ہوا ہو گا جتنا ۱۹۹۵ میں جراحتیں میں فرانس کے جو ہری اسلحہ کے تجربے پر ہوا۔ دونوں طرف تباہی کا یقین ہو تو یہ تحفظ کے لیے کسی بھی انسانی منطق کے برابر طاقت رکھتا ہے، خواہ بالکل فول پروف نہ ہو۔ (ڈیلی شیلڈ گراف، ۳۰ مئی ۱۹۹۸، ص ۳۲)

لندن نائمز کے کالم نگار اور سابق مدیر ویم ریس موج اپنے ہفتہ وار کالم میں اعتراف کیا ہے
کہ:

جو ہری اسلحہ نہایت طاقت و رسد جارحیت ثابت ہوا ہے۔ بر عظیم پاک و ہند میں
بھی ایسا ہی ہونے کی توقع ہے جیسا کہ سرد جنگ میں ہوا۔ اگر دونوں سد جارحیت
سے توازن میں ایک دفعہ بندھ جائیں، تو بت کم امکان ہے کہ بھارت یا پاکستان
اس بندھن کو توزیں۔ کیا کوئی حکومت تخفیف اسلحہ کا اندریشہ مول لے سکتی ہے
جبکہ دہشت کے توازن کو استحکام حاصل ہو چکا ہو۔ (دی نائمز، لندن، یکم جون

(1998)

مغربی دنیا کے تجربے کے بارے میں اسی مضمون میں ولیم ریس کے خیال میں:
مغرب میں ہم نے ہم کے ساتھ زندگی گزارنا سیکھ لیا ہے۔ دہشت کے توازن نے
سرد جنگ کے دوران کسی بھی فرقہ کو تیری جنگ شروع کرنے سے باز رکھا۔ اگر
بم نہ ہوتا، تو شاید ہم سب مر چکے ہوتے۔

نیلی ٹیلی گراف کے مضمون نگار رابن ہیرس کتاب میں:

ان تجربات نے باقی دنیا کے لیے ایک خدمت انجام دی ہے اور وہ ہمیں ایک بار
پھر یہ احساس دلا رہا ہے کہ توازن قوت آج بھی اہم اور موثر ہے اور قوت کے
معنی بالآخر فوجی قوت ہی ہیں۔۔۔ بھارت سرد جنگ سے ہر حال میں ایک مشکل
لیکن درست سبق یکھ سکتا ہے۔ اگر مغرب اس دعوے میں سمجھیدہ ہے (جیسا کہ
کرتا ہے) کہ اس موقع پر جو ہری اسلحہ کی موجودگی ہی نے یورپ کو جنگ سے بچایا
کیونکہ روایتی جنگ کا جو ہری مقابلے میں تبدیل ہونے کا امکان ہی ناقابل تصور تھا
تو یہی بات اب ایشیا کے لیے درست کیوں نہیں؟ یہ علم کہ ہر فرقہ جو ہری محتلے کی
صلاحیت رکھتا ہے، بھارت یا چین اور پاکستان کے درمیان کسی مزید روایتی جنگ کا
امکان ختم کر دیتا ہے۔ (دی نیلی ٹیلی گراف، ۹ جون 1998)

امریکی ہفت روزہ نیوز ویک میں اولیور مورشن کے نزدیک:

گذشتہ نصف صدی سے جو ہری اسلحہ صرف علامت اور دھمکی کے طور پر استعمال ہوا ہے۔ ایسی جنگیں نہیں ہوتی ہیں جن میں یہ اسلحہ استعمال ہوا ہو۔ صرف ایک دفعہ اسے استعمال کیا گیا، وہ بھی ایک ایسے ملک کے خلاف جس کے پاس یہ اسلحہ نہ تھا۔ جب یورپ کے امن کے ۵۰ سال اور بڑی طائقوں کے حملہ نہ کرنے میں (stand off) سد جارحیت نے کوار ادا کیا ہے۔ تو پھر دوسرے علاقوں میں یہ صلاحیت یہی کوار کیوں نہ ادا کرے؟ یہن الاقوامی تعلقات کے ایسے ماہرین ہیں جو یہ سمجھتے ہیں کہ ایسا ہو سکتا ہے اور یہ کہ پھیلاو کی پیشتر مخالفت نسل پرستی کی وجہ سے ہے جو نسلی منافرتوں سے مختلف نہیں۔ (نیوز ویک، ۲۵ مئی ۱۹۹۸)

انترنیشنل بیرون الذریبوں کا ایک اور مقالہ نگار فلپ بورنگ لکھتا ہے:
ان سے بر عظیم میں جو ہری توازن بحال ہو گیا ہے۔ بھارت اور پاکستان دونوں ایک دوسرے کی صلاحیت سے برسوں سے واقف تھے۔ اب جبکہ دونوں کھل کر سامنے آچکے ہیں، وہ پہلے کی صورت حال کی طرف لوٹ سکتے ہیں۔ یہ مثلی صورت حال تو نہیں لیکن اس کا امکان بہت کم ہے کہ اس سے جو ہری جنگ شروع ہو جائے۔ (دی انترنیشنل، ہیرالڈ، ٹرینون، ۲۹ مئی ۱۹۹۸)

ٹیلی شیلی گراف کے دفاعی نامہ نگار ٹم بوچر نے فوجی ماہرین کی آرا کی بنیاد پر لکھا کہ:
کل کے تجربات سے بعض عسکری اہل فکر کو یہ اطمینان حاصل ہوا ہے کہ پاکستان نے جو ہری بم دھماکا کرنے کی صلاحیت کا اظہار کر کے بھارت کے لیے یہ منطق باتی نہیں رہنے والی ہے کہ وہ پاکستان پر پہلے ہی حملہ کر دے تاکہ پاکستان یہ نکنا لوگی حاصل نہ کر سکے۔ (دی نیلس مکراف، ۲۹ مئی ۱۹۹۸)

ہم صرف چند اہم ماہرین اور کالم نگاروں کے خیالات پر اتفاق کرتے ہیں ورنہ اس سلسلے میں موجود مواد تو انبار لگانے کے لیے کافی ہے۔ پاکستان اگر بھارت کے دھماکوں کے

بعد یہ اقدام نہ کرتا تو وہ مملک ہوتا۔ اب نہ صرف یہ کہ ایک نیا توازن قوت قائم ہو گیا ہے بلکہ اس کے دور رس اثرات پورے علاقے اور عالمی سطح پر رونما ہوں گے اور خود امریکہ اور دونوں بڑی طاقتوں کی اجارہ داری کے لیے چیخنے رونما ہو گا۔ ماضی کی حکمت عملی اب ناکارہ ہو رہی ہے۔ عالمی یا علاقائی پلادتی کے تصورات شرمندہ تعبیر نہیں ہو سکیں گے۔ اور اس کے جلو میں آئندہ صدی میں بنیادی تبدیلیوں کے دور رس عمل کے آغاز کے امکانات بڑھ گئے ہیں۔ معروف مضمون نگار جم ہا گینڈ، جس کے مضامین پیر الدشیریوں میں بھی شائع ہوتے رہتے ہیں، لکھتا ہے:

بھارت اور پاکستان نے ایک دوسرے کے مقابلے پر جو ہری تجربات کر کے عالمی عزم اور طاقت کے نشوون کی از سرزو تشكیل کر دی ہے۔ ان کے نافرمانی اور گستاخی سے کیے جانے والے (defiant) دھماکوں نے عالمی امور میں امریکی قیادت کی نوعیت اور ضرورت کے پارے میں شبہات پیدا کر دیے ہیں، جب کہ چند سال قبل ہی امریکہ ایسا عالمی عفریت بنا جا رہا تھا جس کی پہلے کوئی مثل نہیں۔ پیرس، ماسکو اور دوسرے یورپی شروں میں گذشتہ چند ہفتوں میں سینٹر اہل کاروں کی گفتگوؤں سے پتا چلتا ہے کہ خلیج چنگ کے دوران امریکی طاقت کا جو بھرپور مظاہرہ ہوا تھا اس کے اثرات اب تیزی سے ختم ہو رہے ہیں۔ (واشنگٹن پوسٹ، ۲۳ جون ۱۹۹۸)

مستلحہ کشمیر کا حل، وقت کی آواز

بھارت پر اس کا جواز ہوا ہے اس کا مشاہدہ اور مطالعہ بھارت کی پارلیمنٹ میں پاکستان کے دھماکے کی خبر کے بعد دیکھا اور سمجھا جاسکتا ہے۔ لندن کے روزنامہ ٹائمز کا نمائندہ کرسنوف تھامس، دہلی سے اپنے مکتب میں اسے موقف میں تبدیلی اور مذاکرات پر آمادگی قرار دیتا ہے:

بھارت نے پاکستان کے ساتھ تعاون کا مستحکم ڈھانچا تشكیل دینے کی اور امن کی

تلاش میں تازہ مذاکرات شروع کرنے کی پیش کش کی ہے۔ بھارت نے فیصلہ کیا ہے کہ یہ راستہ بدلنے کا وقت ہے، کم سے کم عوامی میانات میں۔ واجپائی نے دونوں ملکوں میں جلد براہ راست مذاکرات بحال کرنے کی بات کی ہے اور اہم بات یہ ہے کہ کشمیر کو ابھنڈے سے باہر رکھنے کے لیے نہیں کہا ہے۔ (دی

نامزد، ۱۰ جون ۱۹۹۸)

ہمیں بھارت کے بارے میں کوئی غلط فہمی نہیں اور دو طرفہ مذاکرات کا پچاس سالہ تجربہ گواہ ہے کہ یہ ہمیشہ لاحاصل رہے ہے۔ پاکستان کے لیے واحد راستہ میں الاقوامی شرکت اور کشمیری عوام کے نمایندوں یعنی آل پارٹیز حضرت کائف نسیم کی قیادت کی شمولیت میں ہے۔ بھارت سے مذاکرات اس وقت کامیاب ہو سکتے ہیں جبکہ کشمیر کے ناجائز بخنسے کے اتنا منگا پناہ دیا جائے کہ بھارت کے لیے اقوام متحده کی قراردادوں کے مطابق حل کے سوا کوئی چارہ نہ رہے۔ لیکن ۳۰ مئی کے بعد جو تیور بھارت کی قیادت وکھاری تھی اس کے مقابلے میں اب مذاکرات کی پیش کش ۲۸ اور ۳۰ مئی کے واقعات کی ابتدائی رسید ہے اور اگر پاکستان کی قیادت نے صحیح حکمت عملی اور مضبوط موقف اختیار کیا تو آگے کے مراحل بھی طے کیے جانے کا امکان ہے۔ ابھی تو صرف اتنا ہوا ہے کہ۔

تجھیل، تغافل، تبسم، تکلم

بیان تک تو پہنچ وہ مجبور ہو کر

کشمیر، عالمی مستعلہ: پاکستان کے جو ہری و ہمکوں کا ایک اہم ترین پہلو یہ ہے کہ کشمیر کے مسئلے کو عالمی سطح پر ایک ایسا مستعلہ سمجھا جانے لگا ہے جس کا حل ضروری ہے۔ اور جس کے حل نہ ہونے کے علاقائی ہی نہیں، عالمی امن پر بھی بڑے ملک اثرات مرتب ہو سکتے ہیں، یہ ایک تاریخی موقع ہے جس سے پاکستان کو بھرپور سفارتی فائدہ اٹھانا چاہیے۔ مسئلے کو عالم گیر ہانے کے سوا کوئی اور راستہ نہیں۔ یہی چیز بھارت پر مناسب و باقاعدہ ریکھ بنے گی۔ اندر رونی تحریک مزاحمت کی تقویت اور اثر انگلیزی کے بعد جی ایسٹ، پی فاؤ سلامتی کو نسل، اقوام متحده کے سیکرٹری جنرل، امریکہ، برطانیہ، چین، فرانس،

جلپان اور دوسرے ممالک کی قیادت اور عالمی پریس اور میڈیا نے اس مسئلے کی اہمیت کو محروس کیا ہے اور کہیں کھل کر اور کہیں دبے لفظوں میں اس کے حل کی ضرورت کا اعتراف کیا ہے۔ ہم اس سلسلے میں چند حوالے پیش کرتے ہیں:

اکانومست لنڈن اپنے خصوصی مقالے میں اعتراف کرتا ہے کہ:

آخری بات یہ ہے کہ علاقائی تازعات کی بنیادوں تک جانا ہی ہولناک تباہی کے خطرے سے بچنے کا یقینی راستہ ہے۔ (اکانومست، ۶ جون ۹۸، ص ۲۵)

اسی شمارے کے اداریے میں اکانومست لکھتا ہے:

کشمیر کے سلگتے مسئلے میں مددینے کے لیے نی کوششیں کی جا سکتی ہیں۔ (اکانومست، ص ۱۷)

ٹانمز لنڈن اپنے ۲۹ جون کے اداریے The Pakistan fallout میں جی ایٹ کو مخاطب کر کے لکھتا ہے:

ایئی علاقے کا دورہ کرنے کے لیے کسی سیاسی مذاکرات کار کا تقرر کر دینا چاہیے۔ کینہدا ایک دولت مشترکہ کا ساتھی ملک ہے اور تنخیف اسلحہ کا پروجوس علم بردار ہے۔ کسی سینٹر کینہدین کو ولی اور اسلام آباد جانا چاہیے اور گرم فضا کو مختدا کرنے کے لیے پہلا قدم بشوں کشمیر پر گفتگو انھانا چاہیے۔ کسی نی جنگ کے اندریشے کو روکنے کے لیے غم و غصے کا اظہار کافی نہیں ہے۔ (دی ٹانمز، ۲۹ مئی ۱۹۹۸)

اکانومست نے اپنی ۱۳ جون کی اشاعت میں مظفر آباد کے نامہ نگار کی رپورٹ شائع کی ہے جس میں کہا گیا ہے کہ:

ایئی تحریات کے بعد، کشمیر نے زیادہ میں الاقوامی توجہ حاصل کر لی ہے۔ کشمیر کا تفعیفہ، پاکستان اور بھارت کو امن کے راستے پر آگے بڑھانے کا اور علاقے میں تکالیف، مصائب کم کرنے کا واحد راستہ ہے۔ (اکانومست، ۱۳ جون ۹۸، ص ۶)

جیفری اسعتی کشمیر کے بارے میں خفیہ رپورٹوں کی بنیاد پر لکھتا ہے کہ:

اب ہم حالات و کیفیات کے لحاظ سے اس سے بالکل مختلف ماحول میں کام کر رہے ہیں جس میں ہم تین ہفتے قبل کر رہے تھے۔ جنگ کی موجودہ صورت میں، پاکستانی صلاحیت کے لحاظ سے بھارت سے اس سے زیادہ قریب ہیں جتنا کہ ان میں سے کوئی سمجھتا ہے۔ (دی انٹرنیشنل پیرالڈنریوں، ۲۷ جون ۹۸، ص ۷۰)

واشنگٹن پوسٹ اپنے اداریے میں کشمیر کے مسئلے کی بنیادی اہمیت کا اعتراف کرتا ہے اور پانچ مستقل ممبروں کو متوجہ کرتا ہے کہ:

پانچوں ممالک کو تباہہ کشمیر کے سلسلے پر فوری توجہ دینا چاہیے، جو دنیا کے پسلے جوہری تباہے کا امکانی مقام ہے۔ (انٹرنیشنل پیرالڈنریوں، ۳ مئی ۹۸)

خود بھارت کے اخبارات اور کالم نگار اب کشمیر کے مسئلے کے عالمی افق پر اہمیت اختیار کر جانے کا اعتراف کر رہے ہیں۔ دی ایشین ایج (دبی ولندن) اپنے اداریے میں لکھتا ہے: بھارت کے محکمہ خارجہ نے اگرچہ یہ منسوبہ نہ بتایا ہو، لیکن ایسی دھماکے کا ایک براہ راست نتیجہ یہ ہوا ہے کہ بین الاقوامی سطح پر کشمیر کا مسئلہ پھر سے سامنے آگیا ہے۔ (دی ایشین ایج، ۲۶ جون ۹۸)

اسی روزنامے کی کالم نگار سیما مصطفیٰ لکھتی ہے:
کشمیر اب بین الاقوامی مسئلہ بن گیا ہے۔ کشمیر اب جوہری ایجاد کا غیر متأزع حصہ ہے۔

نیویارک نائیمز میں رابرٹ میک فارلین جو صدر ریگن کا سیکورٹی ایڈ وائز تھا، امریکہ کی قیادت کو متوجہ کرتا ہے کہ:
اسے سب سے پسلے جنوبی ایشیا کی سلامتی کی نازک صورت حال کے سنجیدہ تجزیے اور موجودہ کش کمش کے سب سے آتش فشاں مسئلے، یعنی تباہہ کشمیر پر اپنی توجہ مرکوز کرنی چاہیے۔

اسی طرح رانڈ کارپوریشن کا سینٹر ایڈ وائز رابرٹ ہنزراس امرپر خوشی کا اظہار کرتا ہے کہ ان جوہری دھماکوں کے نتیجے میں یورپی دنیا علاقائی مسائل اور تصادم کے حالات میں

وچھی لینے پر مجبور ہوئی ہے۔ لیکن وہ سوال اخھاتا ہے کہ کیا دنیا کی بڑی طاقتیں موثر
رو عمل فراہم کرنے کے لیے تیار ہیں؟ مسائل کی نشان دہی کرتے ہوئے وہ کہتا ہے:
علاقائی سلامتی کا نظام قائم کرنے کے لیے ابتدائی اقدامات کرنے چاہیں۔ کشمیر،
امریکہ اور دوسری بڑی طاقتون کی ٹھالی کا اہم نکتہ ہونا چاہیے۔ (لاس اینجلز
ٹائمز، ۵ جون ۹۸)

ٹیلی شیلی گراف کا دفاعی نامہ نگار ڈیوڈ پرائس جونس لکھتا ہے:
صف نظر آ رہا ہے کہ شرق اوسط اور بر عظیم پاک و ہند کے پرانے علاقائی
تبازع، عالمی اہمیت کے حائل زندگی اور موت کے نازک مسئلے بننے والے ہیں
جن کے اثرات ان علاقوں سے دور دور تک ہوں گے۔ (دی ٹیلی گراف میں
(۱۹۹۸)

عالمی آراء کے اس جائزے سے یہ بات واضح ہو جاتی ہے کہ جو ہری و ہماکے کا ایک دور
رس اہمیت کا حامل نتیجہ کشمیر کے مسئلے کا عالمی سطح پر شعور اور اس کے حل میں دچھپی کا
رو نما ہونا ہے۔ یہ ایک تاریخی موقع ہے جسے تغافل یا تاہلی سے ضائع کر دینا ناقابل معافی
جرم ہو گا۔ ضروری ہے کہ پاکستان اپنی بہترین صلاحیت سے کشمیر کے مسئلے کو دنیا کے
سامنے لائے اور اس کے حل کی کوششوں میں کسی قسم کی سستی اور انقطع نہ آئے
پائے۔ نیز یہ کام جیسا کہ ہم نے بار بار واضح کیا ہے، صرف موثر اور مسلسل سفارتی مسامی
ہی کا تقاضا نہیں کرتا بلکہ تحریک مزاحمت کی تقویت اور پشت پناہی اس کی ریڑھ کی ہڈی
ہے۔ کشمیر کے عوام بھارت کے ظلم کو برواشت کرنے کو تیار نہیں۔ ہمیں ان کے حق خود
ارادت کی حمایت اور اس جدوجہد کی کامیابی کے لیے بڑے سے بڑا خطہ انگیز کرنے میں
بھی باک نہیں ہونا چاہیے۔

جوہری دھماکے بحث کا موضوع

ان اہم اور دور رس اثرات کے ساتھ ساتھ ایک بڑا نیادی نتیجہ ان جو ہری و ہماکوں

کا یہ بھی ہوا ہے کہ ایک بار پھر جو ہری مملک ہتھیاروں سے دنیا کو پاک کرنے کا مرکزی موضوع زندہ ہو گیا ہے۔ امریکہ اور مغربی اقوام کی اصل دلچسپی جو ہری ہتھیاروں سے نجات اور دنیا کو پاک کرنا نہیں بلکہ ان کے ذریعے اپنی بالادستی کو قائم رکھنا اور توازن قوت کو اپنے ہاتھوں میں مرکوز کرنا ہے۔ این پیٹی، سیٹی بیٹی، جو ہری مادہ کی افزودنی پر روک، اور میزاں کل نظام کے فروغ پر قدغن کے معاہدے سب اس عالیٰ کھیل کا حصہ ہیں۔ پانچ بڑوں کی بلالت حیثیت کو ایک مدت کے بعد مئی کے دھماکوں کی شکل میں چینچ کیا گیا ہے اور اب عالیٰ ایوانوں اور رسائل و اخبارات کے کالموں میں یہ بحث دوبارہ تازہ ہو گئی ہے کہ جو ہری ہتھیاروں کو متفہ کرنے (elimination) پر توجہ مرکوز کی جائے اور اس سے فرار کا جو راستہ بڑی طاقتوں نے اختیار کیا تھا، اس سلسلے میں ان پر نیا دباؤ ڈالا جائے۔

صدر کلنٹن پاکستان کے دھماکے پر تو نوحہ کرتے ہیں کہ جنوبی ایشیا ایکسویں صدی میں جو ہری بڑوں کا پشتارہ اپنے کانڈ ہوں پر لاد کر داخل ہونے کی تھات کر رہا ہے لیکن یہ بھول جاتے ہیں کہ خود امریکہ آئندہ ہزار بم اور اتنے ہی جو ہری اسلحے کا پہاڑ اپنے سر پر سجائے ایکسویں صدی میں داخل ہو رہا ہے۔ پھر یہ اصرار کر رہا ہے کہ صرف نیو کلیر لڑائی ہی نہیں عام ہتھیاروں کی جنگ میں بھی جو ہری ہتھیار استعمال کرنے کا اس کا حق حفظ ہے۔ لندن ثانیع میں مطبوعہ ایک خط میں پروفیسر جوزف روٹ بلاٹ امریکی صدر کے ایک حکم نامہ نمبر ۶۰ کے حوالے سے لکھتے ہیں:

گذشتہ موسم سرما میں امریکہ کی اعلیٰ فوجی مکان کے سامنے آنے والی دستاویز (PDD-60) سے ظاہر ہوتا ہے کہ امریکی حکومت نہ صرف جو ہری ہے بلکہ کسی بھی طرح کے اسلحے سے متعلق کے خلاف، ضروری سد جارحیت کے لیے جو ہری اسلحے برقرار رکھنے پر غور کرے گی۔ دوسرے الفاظ میں یہ جو ہری اسلحے کے پہلے

استعمال کی اجازت دے گی۔ (دی تائیمز، ۲ جون ۱۹۹۸)

پروفیسر روٹ بلاٹ اس پر تبصرہ کرتے ہوئے لکھتا ہے:

ہم دھرمے معیار کو برداشت کرتے نہیں چلے جاسکتے۔ جو ہری مسئلے کو حل کرنے کا

قطعی طریقہ یہ ہے کہ ایک کثیر قومی معاہدے کے تحت تخفیف اسلحہ کے باہمی، متوازن، قابل تصدیق اقدامات کے ذریعے جو ہری اسلحہ ختم کرو دیا جائے۔

اسی طرح فناشل شائز کا ایک مکتب نگار پال والر لکھتا ہے:

کلنشن کی بھارت اور پاکستان کے ایئٹھی دھماکوں کی نہ موت کو کیا وزن دیا جا سکتا ہے جب کہ اس کے دفعہ کے باہر ایک میرن ایک بریف کیس لیے کھڑا ہے جس کے ذریعے اس کرہ ارض سے کل زندگی کا خاتمه کیا جا سکتا ہے۔ (فناشل شائز،

خطوط، ۳ جون ۹۸)

یہ کوئی معمولی خدمت نہیں ہے کہ دنیا کے سیاسی ایوانوں میں جو ہری ہتھیاروں کے وجود اور بڑی طاقتلوں کی اجازہ داری کو چیلنج کیا جانے لگا ہے۔ ضرورت اس امر کی ہے کہ اب سی اٹی بی اٹی اور این پی اٹی پر دستخطوں کی لاحاصل اور بے معنی بحث میں الجھنے کے بجائے دنیا کو جو ہری ہتھیاروں اور ہلاکت عام کے تمام ہتھیاروں سے پاک کرنے کی ہم چلاکی جائے اور پاکستان اور امت مسلمہ اس میں عالم انسانی کی رہنمائی اور قیادت کرے۔ اس طرح ہم ایک رد عمل (reaction) نہیں بلکہ ایک پیش بین (pro-active) پالیسی کے علم بردار بن سکیں گے اور پوری انسانیت کے خیر کو بیدار کرنے اور عوای قوت کو خالم حکمرانوں کے مقابلے میں صفائی کرنے کا تاریخی کارنامہ انجام دے سکیں گے۔

مسئلہ جو ہری عدم پھیلاؤ کا نہیں بلکہ جو ہری ہتھیاروں کے کمل خاتمے کا ہے۔ لور پاکستان کے جو ہری دھماکوں نے کم از کم سوچنے سمجھنے والے لوگوں کو اس اصل مسئلے کی طرف متوجہ کرنے اور ان کے خیر کو جنبدوڑنے کا کام انجام دیا ہے۔

مسلم دنیا میں لہر: پاکستان کے جو ہری دھماکے کے کچھ نہایت مثبت اثرات خود ملک میں اور بہ حیثیت مجموعی عالم اسلام میں رومنا ہوئے ہیں۔ ان میں سب سے اہم یہ ہے کہ قوم کے عزم و حوصلہ کوئی زندگی ملی ہے، خود اعتمادی پیدا ہوئی ہے، عزت نفس کا احساس گرا ہوا ہے، اللہ پر بھروسا کرنے اور اپنے پاؤں پر کھڑے ہونے کا جذبہ پیدا ہوا ہے،

عالمی سیاست کے نشیب و فراز کو سمجھنے، دوست اور دشمن میں تمیز کرنے اور مدقائق کے کھیلوں اور چالوں کو سمجھنے کا داعیہ پیدا ہوا ہے۔ اس ایک واقعہ نے قوم میں نہ صرف زندگی کی نئی لہردوڑائی ہے، بلکہ آپس میں اتحاد اور اتفاق، یکسانی و یک رنگی اور دوسروں کی محتاجی کے مقابلے میں اپنے اوپر بھروسے کا جذبہ پیدا کیا ہے۔ عزت، اعتماد اور اتحاد وہ چیزیں ہیں جو قوموں کو پختی سے بلندی کی طرف لے جانے کا ذریعہ بنتی ہیں اور دشمن کے مقابلے میں سیسے پلاٹی ہوئی دیوار بنا دیتی ہیں۔ یہ اتنی بڑی کامیابی ہے کہ اسے کوئی بڑی سے بڑی قیمت دے کر بھی حاصل نہیں کیا جاسکتا۔

یہ کیفیت صرف پاکستان اور ساری دنیا میں بننے والے پاکستانیوں ہی کی نہیں، بلکہ کم و بیش دنیا کے تمام مسلمانوں کی ہے۔ ۲۸ مئی کے دھماکے کے بعد میرے پاس دنیا کے گوشے گوشے سے اور ہر علاقے سے مختلف زبانیں بولنے والے مسلمان آئے جو خوشی اور فخر سے پھولے نہیں سلتے تھے اور کہتے تھے کہ آج پاکستان نے ہماری عزت رکھ لی ہے۔ بم کا کوئی مذہب نہیں ہوتا لیکن پاکستان کی جو ہری صلاحیت کو پوری امت مسلمہ نے اپنی صلاحیت سمجھا ہے اور بے ساختہ دل اس فرقان الٰہی کی تائید میں رقص کنالا ہو جاتا ہے کہ ان هذه امتک امة واحدہ بے شک تمہاری یہ امت ایک امت ہے!

اس سلسلے میں معلومات تو بے حساب ہیں لیکن صرف عرب دنیا کے چند اہم اخبارات میں شائع شدہ احصاءات کو بطور نمونہ پیش کرنا بے محل نہ ہو گا۔ سعودی عرب کے اخبار الریاض نے ادارتی تبصرے میں کہا ہے:

یہ مسلمانوں کا فرض ہے کہ وہ پاکستان کی محییت کریں جو پہلی اسلامی سد جاریت کی قوت ہو سکتا ہے۔ (بحوالہ فار ایسٹرن اکنامک ریویو، ۶ جون ۱۹۹۸، ص ۲۸)

الشرق الاوسط کا تبصرہ یہ ہے:

بہت سے مسلم ممالک خوشی کی لہر محسوس کریں گے جب کہ امریکہ جیسی فیصلہ ساز طاقتون کی رگوں میں پاکستان کے ایئی کلب میں داخل ہونے سے خون نبجد ہو جائے گا۔ (گارڈین، ۳ جون ۱۹۹۸، ص ۱۹)

القدس العربي پاکستان کے جوہری تجربے کے آئینے میں عرب صورت حال کا جائزہ

لیتا ہے:

پاکستان نے، جس کی سربراہی ایک منتخب وزیر اعظم کر رہا ہے، پہلا اسلامی ایم بیم تیار کر لیا ہے، جب کہ تمام عرب حکومتیں مل کر بھی، جن میں وہ بھی ہیں جن پر فوجی حکومت کر رہے ہیں، ایک نیک بھی نہیں بن سکے ہیں۔ عرب ممالک کے پاس جوہری اسلحہ بنانے کے لیے وسائل بھی ہیں اور ضرورت اور جواز بھی۔

(حوالہ مذکورہ بالا)

اندن کا الحیات پاکستان کے تجربے پر اپنی مسرت کا افکار کرتے ہوئے کہتا ہے:

پاکستان ساتویں ایٹھی طاقت ہے، اور اسلامی دنیا کی پہلی ایٹھی طاقت۔

امارات کا اخبار الخليج پاکستان کی کامیابی کا اعتراف کرتے ہوئے لکھتا ہے:

اس علاقے میں صرف اسرائیل کے پاس ایٹھی اسلحہ ہے، جبکہ مقابلے میں عرب

جوہری سد جاریت حاصل کرنے میں ناکام ہیں۔ (بحوالہ دی ڈیلی نیولی گراف، ۳۰ مئی ۹۸)

دی ٹکارڈین کا شرق اوسط کا نامہ نگار ڈیوڈ ہرسٹ لکھتا ہے:

”پاکستان اور بھارت کے ایٹھی دھماکوں نے راتوں رات شرق اوسط کو زیادہ

خطرناک علاقہ بنادیا ہے۔ یہ خطرات پیدا ہو گئے ہیں کہ اگر عرب اسرائیل معاہدہ

امن بے نتیجہ جاری رہتا ہے تو خطرے کی حد پار کر لی جائے گی اور ہلاکت عام کا

اسلحہ علاقے میں آجائے گا۔ ”عرب بم“ بنانے کے لیے نئی ایڈیشن کی جاری ہیں تا

کہ ایٹھی اسلحہ پر اسرائیل کی طویل الدت غیر اعلان شدہ اجارہ داری ختم کی جا

سکے۔ (دی ٹکارڈین، ۳ جون ۹۸، ص ۱۵)

اس سے اندازہ ہو سکتا ہے کہ کس طرح پاکستان کے جوہری تجربے نے پوری امت

مسلمہ کو بیدار کر دیا ہے اور اسے درپیش خطرات کا مقابلہ کرنے کے لیے نیا حوصلہ دیا ہے۔

پاک چین دوستی، نیادور: ایک اور قائل ذکر پہلو پاکستان اور چین کی تاریخی

دوستی کا مزید مسحوم ہو جانا ہے۔

اول : بھارتی وزیر اعظم نے ॥ سئی کے دھاکے کے بعد دنیا کے اہم ملکوں کے سربراہوں کو ایک خط بھیجا، دوم: وزیر دفاع نے اپنے متعدد بیانات میں چین کے خلاف جنگی جنون کا مظاہرہ کیا، سوم: وزیر اعظم کے مشیر نے دہلی میں تمام اہم سفیروں کو ایک بریفنگ دی لیکن پاکستان اور چین کے سفیروں کو اس میں مدعا نہیں کیا، ان حالات میں چین اس خطرناک کھیل کا مزید قائل ہو گیا جو بھارت اس علاقے میں کھیل رہا ہے۔ اس سے پاکستان اور چین دونوں کے ہاں مشترک مفادوں کے تحفظ اور مشترک خطرات کا مقابلہ کرنے کے لیے مشترک مسامی کی ضرورت کا احساس اور بڑھ گیا۔

چین کے سرکاری ترجمان، چاننا ذیلی نے اپنی حالیہ اشاعت (۱۱ جون ۹۸) میں امریکہ کو اس کے دہرے معیار پر شدید تنقید کا نشانہ بنایا ہے:

۸ ہزار جو ہری بھوں سے مسلح امریکہ کو اپنی جو ہری حکمت عملی کو ترتیب نہ دینے اور تخفیف اسلحہ کو آگے بڑھانے کے لیے سمجھیدہ کوشش کرنا چاہیے۔ امریکہ کی جو ہری پالیسی بد دنیا تی پر منی ہے۔ اس پر نظر ٹھانی کرنا چاہیے۔ یہ پالیسی جو ہری اسلحہ کے پھیلاو کو ایک ناگزیر رجحان بنا رہی ہے۔ پاکستان ایسی تحریکات کرنے والا آخری ملک نہیں ہو گا۔ جب امریکہ دوسرے ملکوں کو جو ہری اسلحہ کی دھمکی دے گا تو یہ دوسرے ممالک لازماً اپنے دفاع کے لیے جو ہری پروگرام پر عمل کریں گے۔ (بحوالہ دی ایشین ایج، لندن، ۲۰-۲۱ جون ۹۸)

امریکہ اور بھارت دونوں کی جارحانہ اور اقیانی پالیسیوں نے چین اور پاکستان اور پاکستان اور عرب اور مسلم ممالک کو ایک دوسرے سے اور بھی قریب کر دیا ہے۔ ہمارے جو ہری تحریکے نے ایک طرف دوستوں میں قوت پیدا کی ہے تو دوسری طرف دوستی کے پروے میں دھونس جمانے والوں کو بے نقاب کر دیا ہے۔ ایسے ہی دوستوں کے بارے میں یقیناً کہا کرے

یہ فتنہ آدمی کی خانہ ویرانی کو کیا کم ہے
ہوئے تم دوست جس کے، دشمن اس کا آسمان کیوں ہو

درپیش چیلنچ

جو ہری تجربے کے کچھ مزید قابل غور چیلنج رونما ہوئے ہیں۔ ان میں پانچ خصوصیت سے قابل ذکر ہیں:

اول: امریکہ اور مغربی اقوام سے تعلقات میں کشیدگی کا رونما ہوتا۔ دوم: بر صافیر میں اسلحے کی دوڑ کا خطہ، سوم: وہ معاشری اور عسکری پابندیاں جو امریکہ، جپان اور چند دوسرے ممالک پاکستان پر لگا رہے ہیں، اور ان کے "تباه کن" اثرات کے خدشات، چہارم: پاکستان کی غربت، تعلیم اور صحت کی سولتوں کی کمی اور یہ رونا کہ غریب ملک کے لئے جو ہری ہتھیار ایک "مجبراہ عیاشی" ہیں۔ اور پنجم: یہ دینی اور اخلاقی اضطراب کہ جو ہری بم کی طرح کے ہلاکت عام کے ہتھیار (weapon of mass destruction) اسلام کے اصول جنگ اور جرم و سزا سے متعلق ہیں اور ان سے نکلنے والے تباکاری اثرات انہاں اور زمین دونوں کے لیے نقصان دہ اور اپنے ماحولیاتی اثرات کے اعتبار سے تباہ کن ہیں۔

امریکہ اور مغرب سے تعلقات: جہاں تک پہلی بات کا تعلق ہے، جہاں دنیا کے تمام ممالک سے دوستی اور تعاون کو ہماری خارجہ سیاست کی بنیاد ہونا چاہیے وہیں یہ بھی ضروری ہے کہ دوست اور غیر دوست میں تمیز کی جائے، وقت پر کام آنے والے اور وقت پر پیشہ و کھادینے والے اور پیشہ میں چھرا گھونپنے والے کی پہچان ہو۔ ملک و ملت کے حقیقی مفادات کی روشنی میں دوست اور دشمن بنانا آزادی، قوی سلامتی اور عزت کے تحفظ کے لیے ایس ضروری ہے۔ ہم بھی امریکہ سے دوستی چاہتے ہیں لیکن امریکہ سے دوستی کی پچاس سالہ تاریخ (track record) کی روشنی میں ان حدود کا تعین ہونا چاہیے جن کی بنیاد پر تعاون اور اعتبار کیا جائے۔ عالمی سیاست میں دوسرے کے مفاد کے لحاظ کے ساتھ اپنے حقیقی مفاد کا تحفظ ضروری ہوتا ہے۔ نیز موقع اور وقت کے لحاظ سے علاقائی صورت حال کی روشنی میں قوت معاملہ و محاولہ (bargaining power) سے فائدہ اٹھایا جاتا ہے۔

صدر ایوب خان نے ۱۹۶۲ء میں ایک تاریخی موقع گنوا دیا۔ جزل ضایا الحق نے روس کے افغانستان میں اقدام سے پوری ہو شیاری سے فائدہ اٹھایا اور پاکستان جو ہری پروگرام کو ساری مخالفت کے باوجود اس مقام تک لے آئے جمال م مقابل کے لیے حقائق کو تسلیم کرنے کے سوا کوئی چارہ باقی نہ رہا۔ گوپلا موقع پاتے ہی صدر بخش نے سرثیقیث جاری کرنے سے صاف انکار کر دیا اور تاریخی دوستی کا کوئی پاس نہ کیا۔ بڑی طاقتوں سے تعلقات پاہمی مفادات کی بنیاد پر ہوتے ہیں اور وقت کے نشیب و فراز ان کے بارے میں بڑے فیصلہ کرن ہوتے ہیں۔ ماضی میں ہم نے صحیح وقت پر اپنی حیثیت سے پورا پورا فائدہ نہیں اٹھایا اور اس کی سزا بھگتی۔

پاکستان کوئی گذور اور غیر اہم ملک نہیں ہے۔ اس کی ایک استرس تیجک اہمیت ہے۔ چودہ کروڑ کا یہ ملک جغرافیائی، معاشری اور سیاسی اعتبار سے وسط ایشیا کے لیے بیڑھی کی حیثیت رکھتا ہے۔ اس کے افرادی اور مادی وسائل --- اس کی استرس تیجک حیثیت کو مزید مضبوط کرتے ہیں۔ خالص معاشری پہلو سے بھی یہ ایک اہم مارکیٹ ہے جسے نظر انداز نہیں کیا جا سکتا۔ ان حالات میں جتنی ضرورت ہمیں امریکہ اور مغربی اقوام سے دوستی کی ہے اتنی ہی ان کو ہماری بھی ضرورت ہے۔ اس لیے دوستی سے محرومی کا ہوا، غیر حقیقی ہے۔ بلکہ ایک نعمت غیر مترقہ ہے تاکہ تعلقات متحابی اور طفیلی حیثیت (client states) کی بنیاد پر نہیں بلکہ مفاد پاہمی اور سیاسی دوستی کی بنیاد پر ہو سکیں جن میں دونوں اپنے مفاد کے مطابق حصہ پا سکیں۔ جن معاملات میں ہمارا قومی مفاد یا امت مسلمہ کا مجموعی مفاد ان کے مفاد سے متصادم ہو، وہاں ہم لکم دینکم ولی دین (تم اپنے طریقے پر اور ہم اپنے طریقے پر) کہہ سکیں۔

درحقیقت جو ہری صلاحیت کا اظہار ایک کسوٹی کی حیثیت رکھتا ہے اور اس سے یہ بات کھل کر سامنے آ جاتی ہے کہ کون ہمارا حقیقی دوست ہے اور کس کی دوستی ناقابل اعتماد ہے۔ امریکہ کے مقابلے میں چین، ایران، سعودی عرب، ملائیشیا، امارات، بُنگلہ دیش اور حتیٰ کہ جیلان اور کوریا نے اپنی اپنی مشکلات کے باوجود جس طرح اپنے رد عمل کا اظہار کیا ہے

وہ اپنے اندر ہمارے لیے روشنی اور عبرت کے بہت سے سبق رکھتا ہے اور اس طرح خود بھارت کے سلسلے میں امریکہ اور روس نے جو روایہ اختیار کیا ہے، وہ ہماری آنکھیں کھول دینے کے لیے کافی ہے۔ اگر ابھی تک کسی کی آنکھیں نہ کھلی ہوں تو!

اسلحہ کی دوڑ : دوسرا مسئلہ اسلحہ کی دوڑ کا ہے۔ اس بارے میں ہماری سوچی سمجھی رائے یہ ہے کہ اسلحہ کی دوڑ ہرگز ہمارے مفاد میں نہیں اور ہم الجے عرصے تک اس کا بار بھی نہیں اٹھاسکتے۔ اس پورے علاقے کے بارے میں بھارت کے عزم سے کون واقف نہیں، وہ آنکھیں بند کر کے اپنے عزم کی تحریک کی جانب بگٹھ جا رہا ہے اور روس کی طرح اس کا خمیازہ بھجتے گا۔ ہمارے لیے اس باب میں احتیاط اور تدبر بے حد ضروری ہے۔ لیکن یہ بھی حقیقت ہے کہ کم سے کم درجے کی موثر سد جارحیت (minimum credible deterrence) ہی اسلحہ کی دوڑ کا اعلان ہے۔ ہم اپنی آزادی اور قومی سلامتی کا سودا نہیں کر سکتے، لیکن ان کے تحفظ کے لیے کوئی ایسا راستہ بھی اختیار نہیں کر سکتے جو ملک کو دیوالیہ کر دے۔ بقیہ کا راستہ یہی ہے کہ حقیقی سد جارحیت کی صلاحیت پیدا کی جائے اور اسے برقرار رکھا جائے۔ اس کے لیے برابری ہرگز ضروری نہیں اور نہ مختلف قوت کے ہر اقدام پر رو عمل ضروری ہے۔ البتہ اتنی صلاحیت کی موجودگی ازبس ضروری ہے جس سے مخالفین جان لیں کہ ان پر کاری ضرب لگانے کی طاقت ہمارے پاس ہے اور مسئلہ صرف پہلے وار ہی کا نہیں بلکہ پہلے وار کے بعد دوسرے وار کا انظام بھی ہے۔ یہ سد جارحیت کا ایک حرکی (dynamic) تصور ہے، اور اس کے لیے جو ہری صلاحیت کا اعلان و اظہار اب تاگزیر ہو گیا تھا۔

یہاں اس امر کی وضاحت بھی کر دی جائے کہ روایتی سلان جنگ میں بھارت ہم سے کہیں زیادہ قوت و صلاحیت رکھتا ہے اور اسے مزید بڑھا رہا ہے۔ زمینی مقابلے میں ہماری اور اس کی صلاحیت میں ایک ۲۵٪ کی نسبت ہے، ہوائی جنگ کی صلاحیت میں یہ نسبت ۴۰٪ اور بحری جنگ کے باب میں ایک یا اس سے بھی زیادہ پائی جاتی ہے۔ گذشتہ دس سال سے بھارت اپنے دفاعی اخراجات میں سالانہ ۱۰ سے ۱۳ فی صد اضافہ کر رہا ہے اور اس سال یہ

مجموعی اضافہ ۱۳ فیصد اور جو ہری تحقیق و تیاری کے بحث میں ۵۰ فیصد ہے، اس لیے اس دوڑ میں ہم شریک ہو کر آگے نہیں نکل سکتے۔ اس لیے ضروری ہے کہ ہمارے پاس اتنی جو ہری صلاحیت ہو کہ بھارت کی روایتی سازو سلامان کی برتری کو غیر موثر بنادیں۔

پھر یہ بھی واضح کر دیا جائے کہ بھارت کے پلوٹو شیم پر مبنی جو ہری پروگرام کے مقابلے میں ہمارا یورنیم افروڈگی پر مبنی پروگرام لاگت کے اعتبار سے ستا، فنی اعتبار سے زیادہ، بہتر اور قابلِ اعتماد اور تابکاری اثرات کے اعتبار سے کم نقصان دہ ہے۔ کچھ پروس (processes) کے سلسلے میں ہم نے کم وقت میں اور کم اخراجات سے وہ مبتلج حاصل کر لیے ہیں، جن کے لیے بھارت نے ہم سے تین اور چار گنا زیادہ اخراجات برداشت کیے ہیں۔ اس لیے جہاں ہمارے لیے ضروری ہے کہ مادہ کی افروڈنی، تغیر (weaponization) اور اسلحہ سازی (minituerization) کی وہ سطح حاصل کر لیں جو پہلی اور دوسری ضرب کے لیے ضروری ہیں، وہیں ہمیں تعداد کے بارے میں مساوات اور مسابقت کے چکر میں نہیں پڑنا چاہیے۔ اور یہ صرف موثر جو ہری صلاحیت ہی کے ذریعے ممکن ہے۔

اس کے ساتھ ہی اپنی پوری دفاعی حکمت عملی کا جائزہ لینا چاہیے۔ ہوائی قوت کو مزید مستحکم کرنے اور ترقی دینے کی ضرورت ہے۔ اسی طرح بھری قوت کو ایک استراتیجیک حد تک لانا ضروری ہے۔ اس کے مقابلہ میں بری جنگی صلاحیت کو کار آمد بنانے کی ضرورت ہے تاکہ ایک مربوط دفاعی نظام وجود میں آسکے۔ اس کے ساتھ ساتھ الیکٹرائیک جنگ (warfare) کی صلاحیت کا پیدا کرنا ضروری ہے۔ آج اصل چیز تعداد اور کمیت نہیں، کیفیت اور برق رفتار تیرپہ ہدف دفاعی صلاحیت ہے۔ نیز تربیت، ٹکنالوژی اور مہارت فیصلہ کن قوت بن گئے ہیں۔ بہتر تربیت یافتہ اور مناسب ہتھیاروں سے آراستہ مختصر فوج ضرورت کو پورا کر سکتی ہے۔

اس کے ساتھ عوام کی عسکری تربیت بھی ضروری ہے کیون کہ تربیت یافتہ عوام وقت پڑنے پر دفاع کی دوسری لائے بن سکتے ہیں۔ اس لیے سامراجی دور میں دفاع کے لیے

جو حکمت عملی پہلی اور دوسری جنگ عظیم کے تجربات کی روشنی میں بنائی گئی تھی اور یا جو ہری قوت سے قبل کی تکنالوژی کے پس منظر میں جو حکمت عملیاں بنائی گئیں ان پر نظر ثانی کی ضرورت ہے۔ ہماری نگاہ میں اسلحہ دوڑ کا ہوا، ایک واہہ ہے اور اس سے شوری طور پر بچتا ہماری ضرورت ہے۔ لیکن اس کے ساتھ ساتھ موثر دفاعی نظام کی موجودگی جو جو ہری قوت کی مرکزی حیثیت سے مروط ہو، وقت کا تقاضا ہے۔ اس سلسلے میں جو اونٹ چیس کا ادارہ ایک موثر کوار اور اسکتا ہے لیکن اب تک ہم نے اس کے صحیح مقام تک ترقی نہیں دی۔ نیز جو ہری ہتھیاروں کے سلسلے میں بھی جن مدودگار صلاحیتوں (supportive capabilities) کی ضرورت ہے، ان کی فکر کرنی چاہیے۔ اس میں مادہ کی افروادی کا دفاعی اور تجارتی بنیادوں پر اہتمام، انتیلی جس اور گمراہی (surveillance) کا موثر نظام، ترسیلی نظام کی مزید ترقی اور بہتری اور ایک قابل اعتماد نظام تنسيق و تحکیم (system)، command and control (C&C) قائل ذکر ہیں۔ ان میں سے ہر چیز کسی نہ کسی درجے میں موجود ہے لیکن ان کی مزید ترقی و ترقی میں ضروری ہے اور یہی دراصل اسلحہ کی دوڑ سے نہنے کارستہ ہے۔

معاشری اور دفاعی رسد: تیرا مسئلہ معاشری، مالی اور دفاعی سامان کی رسد پر پابندیوں کا ہے۔ جہاں تک پابندیوں کے لگائے جانے کا سوال ہے، یہ ہمارے اختیار میں نہیں۔ اگر امریکہ یا کوئی اور ملک اس پر ادھار ہی کھائے بیٹھا ہے تو یہ شوق بھی پورا کر لے۔ ہم جو کچھ کہہ سکتے ہیں وہ یہ ہے کہ کوئی آزاد اور باغیرت قوم محض دوسروں کی پابندیوں کے خوف سے اپنی سلامتی اور وجود کو خطرے میں نہیں ڈال سکتی۔ بقول جوش:-

عشق و آزادی بھار زیست کا سامان ہے
عشق میری جان، آزادی مرا ایمان ہے
عشق پر کر دوں فدا میں اپنی ساری زندگی
لیکن آزادی پر میرا عشق بھی قریان ہے
تاریخ گواہ ہے، پابندیاں کبھی بھی کسی ملک کی راہ کھوئی نہیں کر سکی ہیں بلکہ

صورت حال یہ ہوتی ہے کہ ع

بڑھتا ہے ذوق جرم، یہاں ہر سزا کے بعد

۱۹۷۲ کے اشترائی انقلاب کے بعد ۲۰ سال تک ساری سرمایہ دار دنیا نے روس پر پابندیاں لگائیں مگر کیا حاصل ہوا؟ کیوبا میں ۱۹۷۳ سے پابندیاں لگی ہوئی ہیں لیکن امریکہ جیسی سوپر پاور اس کو گھٹنے لینے پر مجبور نہ کر سکی۔ چین کو ۱۹۷۹ کے انقلاب کے بعد ۳۰ سال تک تسلیم نہ کیا گیا اور اس کا مکمل تجارتی مقاطعہ کیا گیا بلکہ ایک وقت آیا کہ امریکہ ہی نہیں، روس بھی اس مشق تم میں شریک ہو گیا، لیکن حاصل؟۔ جنوبی افریقہ، لیبیا، ایران، عراق، برا کون سامنے ہے جو ان کا تختہ مشق نہیں بناتے۔

بقول سخنجر، آج دنیا کے ۳۷ ممالک ایسے ہیں جن پر امریکہ نے گذشتہ ۵۰ سال میں کسی نہ کسی وقت معاشری پابندیاں لگائی ہیں لیکن ان کی اثر انگیزی محل نظر ہے۔ جس طرح ندی نالے، پہاڑوں میں پھرلوں کے راستہ روکنے کے باوجود اپنا راستہ نکل لیتے ہیں، اسی طرح ان پابندیوں کا بھی توڑ کر لیا جاتا ہے۔ نیزان کی وجہ سے اندر ورنی پیداواری صلاحیت میں ترقی ہوتی ہے اور ملک خود کفالت کی طرف بڑھتا ہے۔ ایران عراق جنگ کے دوران جتنی پیداواری صلاحیت ایران میں چند سالوں میں پیدا ہوئی، وہ عام حالات میں دس پندرہ برس میں بھی نہیں پیدا ہو سکتی۔ خود ہم پر ۱۹۷۵ اور ۱۹۷۶ میں پابندیاں لگیں۔ ۱۹۷۹ سے ہم جو ہری صلاحیت پیدا کرنے کی کوشش کے جرم میں پابندیوں کی گرفت میں ہیں لیکن کیا ہم نے دس سال میں ساری پابندیوں کے باوجود وہ صلاحیت پیدا نہیں کر لی جو امریکہ اور روس نے ہم سے دو گنے عرصے میں پیدا کی تھی؟

اگر تحقیقی نظر ہے جائزہ لیا جائے تو ملک کی معیشت کا صرف پندرہ سے میں فی صد بین الاقوامی تجارت یا سرمایہ کاری سے متاثر ہوتا ہے۔ فی صد معیشت اس کی زد میں نہیں ہے۔ نیز جو حصہ متاثر ہوتا ہے اس کا بھی بمشکل دس فی صد وہ ہو گا جو بلا اسٹے امریکہ اور جلپاں کی عائد کردہ پابندیوں سے متاثر ہو گا۔ سرکاری سودے (dealings) پابندیوں سے زیادہ متاثر ہوتے ہیں۔ نجی شبے پر اس کے اثرات محدود ہوتے ہیں یا مقابلوں

راستے کا حصول آسان ہوتا ہے۔ پھر پابندیوں کا اثر صرف پابندی کے شکار ممالک ہی پر نہیں ہوتا، پابندی لگانے والے ملک کے مالیاتی اور تجارتی ادارے بھی اس سے متاثر ہوتے ہیں۔ خصوصیت سے جب وہ ملک بڑی آبادی والے ہوں جن پر پابندیاں لگائی جا رہی ہیں۔ بھارت اور پاکستان کے رہنے والے دنیا کی آبادی کا چھٹا حصہ ہیں، ان پر پابندیوں کی زدہم تو ہے ہی، لیکن خود امریکہ اور جلپاں کی صنعت اور تجارت بھی اس سے متاثر ہوئے بغیر نہیں رہ سکتی۔

اگر امریکہ اور جلپاں کے پاس پابندیاں لگانے اور مزید قرضے نہ دینے کی قوت ہے تو ہم بھی بالکل بے سار انہیں، قرضوں کے باب میں فوری مشکلات پیدا ہو سکتی ہیں لیکن ان پر قابو پانا مشکل نہیں۔ ہم بھی ماہنی کے قرضوں کی ادائیگی کو موخر کر سکتے ہیں۔ جنوبی امریکہ کے تیرہ ممالک نے، پیرو کے راستہ دکھانے کے بعد، یہ طریقہ اختیار کیا اور عالمی سماں ہو کار قرضوں کی روی شینڈولنگ پر مجبور ہوئے۔ ورلڈ بیک کی ایک حالیہ روپورٹ کے مطابق، ۳۱ ممالک ایسے ہیں جن کے قرضے معاف کیے گئے یا ان کے لیے نیا نظام الادوات بنا لیا گیا۔ کسی ستم ظریف نے نہیک ہی کہا تھا کہ اگر میں چند ڈالر کا مقروض ہوں تو فکر مند مجھے ہونا پڑتا ہے لیکن اگر قرض کوڑوں اور اربوں کا ہے تو پھر زیادہ فکر مند قرض دار نہیں، قرض خواہ (Lender / Banker) کو ہونا پڑتا ہے۔ بات یک طرفہ نہیں دو طرفہ ہے۔

اس پر بھی غور کرنے کی ضرورت ہے کہ اب تک تجارت کے عمومی معاہدے (GATT) اور ورلڈ ٹریڈ آرگنائزیشن (WTO) کے درویسٹ کے تحت سارا دنباڑ ترقی پذیر ملکوں پر رہا ہے کہ تجارت کو آزاد کریں۔ ڈبلیوٹی او کے دستور میں ایسی گنجائش موجود ہے کہ تجارت پر من مانی پابندیوں کی صورت میں امریکہ، جلپاں اور دوسرے ترقی یافتہ ملکوں کے خلاف بھی کارروائی کی جاسکتی نہ ہے۔ گو طاقتوں سے انصاف کی توقع نہیں لیکن ان کو بھی رنج تو کیا ہی جا سکتا ہے۔

یہ ساری باتیں اپنی جگہ لیکن درحقیقت ان پابندیوں سے سب سے اہم فائدہ یہ ہو

سلتا ہے کہ ہم قرض اور سود پر مبینی معاشری ترقی کی حکمت عملی کی زنجیروں سے نجات پانے اور اسراف اور تبدیر کی زندگی سے بچنے کی موثر کوشش کریں اور ملک و معیشت کو خود اعتمادی، خود انحصاری، اپنے پاؤں پر کھڑا کرنے اور چادر دیکھ کر پاؤں پھیلانے کے راستے پر لا سکیں۔ اگر قوم اور اس کی قیادت اس چیزیں کا مقابلہ کرنے کے لیے صحیح حکمت عملی بنا لے اور انہوں کھڑی ہو تو یہ پابندیاں سب سے بڑی نعمت ثابت ہو سکتی ہیں۔

غريب ملک، بم کی عیاشی: چو تھا اعتراض غربت کے ماحول میں بم کی عیاشی سے عبارت ہے۔ بلاشبہ غربت بہت سے مسائل کا سبب ہے۔ تعلیم، صحت، صفائی اور صاف تصریحے پانی کی کسی سب ہمارے قوی جسم پر ناسور ہیں جن کے علاج کی ضرورت ہے، لیکن ان کے نام پر قوی سلامتی، ملک و ملت کی آزادی اور عزت کو داؤ پر لگادینا کمال کی عقل مندی ہے۔ ملک ہو گا تو تعلیم اور ترقی کا بھی امکان ہے۔ اگر ہم اپنی آزادی اور عزت ہی کھو دیتے ہیں تو تعلیم و ترقی کا حاصل یہ اعتراض ٹولیدہ فکری پر مبنی ہے یا مفاد پرست طبقات کے ذمہ کی اختراع ہے۔

غربت اور محرومی کی وجہ جو ہری صلاحیت کی ترقی پر توجہ یا وسائل کا استعمال نہیں ہے۔ اس کی اصل وجہ وہ ظالمانہ اور استعماری نظام ہے جو ملک پر مسلط ہے اور جس کی چھتری تلنے مفاد پرست عناصر ملک کو لوٹ رہے ہیں۔ آج ملک ۱۰۰ بلین ڈالر سے زیادہ کے بیرونی اور اندرورنی قرضوں کے بوجھ تلنے دبا ہوا ہے جس کے معنی ہیں کہ ہر خاندان ۳ سے ۲ لاکھ روپے کا ماقرروض ہے۔ لیکن ان قرضوں سے فائدہ کتنے لوگوں نے اٹھایا ہے اور ان کا بوجھ پوری قوم پر پڑ رہا ہے۔

جو ہری صلاحیت کی ترقی تو قوی سلامتی کے لیے ضروری ہے اور یہ نسخہ کم خرچ بالائیں ہے۔ غربت کا خاتمه کرنے اور تعلیم و صحت کی سوالتوں کو فراہم کرنے کے لیے جس جدوجہد اور معاشری حکمت عملی کی ضرورت ہے اور اس کے لیے لوٹ کھوٹ اور بد عنوانی کے جس بازار کو بند کرنے کی ضرورت ہے آئیے، اس کی طرف توجہ دیں۔ اس کے لیے جو ہری صلاحیت پر خرچ بچانے کی ضرورت نہیں!

اخلاقی سوال: آخری اعتراض دینی اور اخلاقی بنیادوں پر کیا جا رہا ہے۔

بلاشبہ اسلام ہی وہ دین ہے جس نے جنگ اور دشمنی کے لیے بھی اخلاقی ضابطہ بنایا اور ہم ایک مسلمان امت کی حیثیت سے اس ضابطے کے پابند ہیں۔ اسلام نے جنگ (belligerent) اور غیر جنگ (non belligerent) میں تمیز کی اور ایک کو جنگ میں ہدف بنایا اور دوسرے کو تحفظ عطا کیا۔ دنیا کو آج پہلے سے بھی زیادہ ان تعلیمات کی ضرورت ہے اور ہمیں ان کا علم بردار ہونا چاہیے اور اس کا تقاضا ہے کہ ہماری نیوکلیر ہی نہیں پوری وفاکی پالیسی میں عام تباہی (mass destruction) کے تمام اسلئے سے دنیا کو فی الحقيقة پاک کرنے کو مرکزی حیثیت حاصل ہونی چاہیے۔ ہمیں اس بارے میں پیش ہیں (pro-active) پالیسی پر عمل کرنا چاہیے۔ اس بارے میں کوئی اختلاف نہیں۔ اس طرح ماحولیات پر مضر اثر ڈالنے والی تمام سرگرمیوں کی فکر ہونی چاہیے جو تباکاری سے لے کر ہوا، پانی اور غذا اور ایک کو آلودگی سے پاک کرنے سے عبارت ہو۔ ہم سمجھنے سے قاصر ہیں کہ سارا اوابیلا صرف جو ہری صلاحیت کے سلسلے میں کیوں ہے؟ مسئلہ ہمہ گیر ہے اور اس کا حل بھی ہمہ گیر ہی ہو سکتا ہے۔

ہم واضح کر چکے ہیں کہ جو ہری اسلئے کا اصل مقصد ان کا استعمال نہیں، بلکہ سد جارحیت ہے۔ یہ جنگ کے لیے نہیں جنگ کو روکنے اور اس کی تباہ کاریوں سے اپنے علاقے اور پوری دنیا کو بچانے کے لیے ہے۔ یہی وجہ ہے کہ آج تک ان دو ملکوں کے درمیان کبھی کوئی جنگ نہیں ہوئی جو ایسی اسلئے سے مسلح ہوں اور دونوں کو پتا ہو کہ جنگ کے نتائج کیا ہوں گے۔ ایسی جنگ ان ممالک پر مسلط کی گئی، جو خود ایسی اسلئے سے محروم تھے اور دشمن کے لیے تنوالہ بن گئے۔ اگر جیلان کے پاس بھی ۱۹۷۵ء میں ایسی اسلئے ہوتا تو امریکہ اپنی ساری شان و شوکت کے باوجود ہیر و شیما اور ناگاساکی پر ایتم بم نہیں گرا سکتا تھا۔ ہمارے سامنے ایسی صلاحیت کا حصول جنگ کو روکنے کے حالات پیدا کرنے کے لیے ہے، دنیا کو جنگ میں جھوکنے کے لیے نہیں، اور یہی وہ مقلات ہیں جمل شریعت نے عام قاعدے کے ساتھ استثناء کے اصول کی گنجائش رکھی ہے۔

جنگ ایک ناپسندیدہ چیز ہے لیکن الفتنه اشد من القتل یعنی فساو و فتنہ قتل سے بھی زیادہ مسلک ہیں۔ اسلام جان و مال کی حفاظت کے لیے آیا ہے لیکن ایمان اور آزادی کے تحفظ کے لیے جان و مال کی قربانی بھی دینا پڑتی ہے۔ فتحا تو یہاں تک گئے ہیں کہ گواہ ایک معصوم انسان، اور ہر کلہ گو کی جان سب سے قیمتی متاع ہے اور جائز حق کے بغیر اسے تلف کرنا پوری انسانیت کو تباہ کرنے کے متراوٹ ہے، لیکن اگر کفار کے ساتھ جنگ میں کفار معصوم مسلمانوں کو ڈھال بنا کر دارالاسلام کو تباہ کرنے کی لڑائی لڑیں تو ایسی لڑائی میں ڈھال (human shields) کے طور پر استعمال کیے جانے والے افراد کو بھی نشانہ بنایا جا سکتا ہے۔ بلاشبہ یہ سب ناپسندیدہ اور استثنائی صورتیں ہیں لیکن زندگی کے تخفیحات کا مقابلہ کرنے اور بڑی برائی اور مصیبت سے قوم و ملت کو بچانے کے لیے ان تمام اقدام کی ضروری ہے تاکہ جنگ کے خطرے سے خود بھی بچا جائے اور دوسروں کو بھی بچایا جاسکے اور م مقابلہ کی آنکھوں میں آنکھیں ڈال کر کما جاسکے:

پس چہ باید کرد

جو ہری تجربے کے منفی اثرات اور حقیقی اور خیالی خدر شفات کے اس جائزے کے بعد، اب ضرورت ہے کہ مستقبل کے چیلنجوں کا مقابلہ کرنے کے لیے صحیح حکمت عملی کے خدو خال واضح کیے جائیں تاکہ قوم کے سامنے اصل ایجنس اپنی صحیح شکل میں آجائے۔ سب سے پہلے اس امر کی ضرورت ہے کہ ان بنيادوں کو ایک بار پھر واضح کر دیا جائے جن پر قوی ایجنس کے مرتب ہونا چاہیے۔ وہ بندیاں یہ ہیں:

- پاکستان کی اصل نیز ایک حقیقی اسلامی معاشرہ اور ریاست کا قیام ہے تاکہ

قرآن و سنت کے دیے ہوئے دستور حیات پر عمل ہو سکے اور دنیا اور آخرت میں کامیابی حاصل کی جاسکے۔ ہماری آزادی کی منزل اللہ کی غلامی میں زندگی گزارنے کا موقع اور صلاحیت کار کا حصول ہے۔

۲۔ پاکستان امت مسلمہ کا حصہ اور اس کا خادم ہے۔ ہم پاکستان کو مضبوط اور طاقت و راس لیے بنانا چاہتے ہیں کہ اہل پاکستان بھی محفوظ اور باوقار زندگی سے شاد کام ہو سکیں اور ہم امت مسلمہ کے لیے تقویت کا باعث ہوں اور اس کی عزت و وقار میں اضافے کا ذریعہ نہیں۔

۳۔ عالمی سیاست جس رخ پر دنیا کو لے جا رہی ہے اس میں پاکستان اور امت مسلمہ کی آزادی اور نظریاتی اور تہذیبی شخص کی حفاظت، اجتماعی خود انحصاری کے اصول پر اپنی ترقی اور استحکام ہی میں ممکن ہے۔ ہم دنیا کا حصہ ہیں اور اس سے کتنے (isolation) کا کوئی سوال نہیں لیکن بڑی طاقتوں کا بے جان ہمہ بن کر نہ ہم اپنی آزادی کو محفوظ رکھ سکیں گے اور نہ نظریاتی اور تہذیبی شخص کو۔ اس لیے بیرونی دنیا کی محتاجی کو کم سے کم تر کرنا اور خود انحصاری کی بیانیاد پر اپنے ملکی اور بالآخر ملی وسائل کی ترقی ہی میں روشن مستقبل کے امکانات مضر ہیں۔

۴۔ شریعت اور قانون کی بیانی حقائق کا تحفظ، جمہوری اور شورائی نظام کا قیام، عدل و انصاف اور امن و امان کا حصول، سیاسی اور صاحفی آزادیوں کا احترام، عدالتی کی آزادی، بینی بر انصاف احصاب اور جواب دہی کے نظام کا قیام، صاف ستمری سیاست اور استحصال اور ظلم سے پاک معاشرت کا قیام اور ملک و ملت کے تمام ارکان و عناصر کے لیے باعزت زندگی کے تمام موقع کی منصفانہ فراہمی کو ہمارے اجتماعی نظام کی شاخت ہونا چاہیے۔

۵۔ اخروی کامیابی اور پوری دنیا میں انسانی زندگی کی اخلاقی بنیادوں پر تشكیل جدید کا انحصار بالآخر امت مسلمہ کی اپنی نظریاتی اور تاریخی بنیادوں پر منظم ہونے اور ترقی کرنے پر ہے۔ پاکستان اور تمام مسلمان ملکوں کے لیے ضروری ہے کہ ایک طرف اخلاقی اور

نظریاتی حیثیت سے اپنی شیرازہ بندی کریں تو دوسری طرف معاشری، مادی، فنی، عسکری، سائنسی، علمی، سیاسی اور تہذیبی میدانوں میں وہ قوت حاصل کریں کہ دنیا کے سامنے ایک نیانمونہ اور مثالیہ (paradigm) آسکے۔

انھی اہداف کی طرف پیش قدی کے لیے بر عظیم کے مسلمانوں سے تحریک پاکستان بپا کی تھی اور ۱۳ اگست ۱۹۴۷ کو اسی خواب کو حقیقت کارروپ دینے کے لیے یہ ملک وجود میں آیا تھا۔

دس نکاتی لانچہ عمل: ۲۸ مئی ۱۹۹۸ کے تاریخی اقدام نے ایک بار پھر اس قوم کو اپنی اصل منزل کی طرف پیش قدی کرنے کا زریں موقع دیا ہے اور وہ حالات رونما ہوئے ہیں جن سے بھرپور استفادہ کر کے قومی زندگی کے بالکل ایک نئے باب کا آغاز کیا جا سکتا ہے۔ اس کے لیے جن انہم چیزوں کی ضرورت ہے، ہم یہاں ان کی نشان دہی کر رہے ہیں اور قوم اور اس کی قیادت کو دعوت دیتے ہیں کہ اپنے ذاتی مفہادات اور گروہی تھقیبات سے بلا ہو کر ان تاریخی امکانات کو حقیقی بنانے کی سعی کریں جو آج ہمارے سامنے ہیں اور دعوت عمل دے رہے ہیں۔

۱۔ جو ہری دھاکے نے قوم کو ایک نئی امنگ اور جذبہ ہی نہیں دیا، اسے ایک بار پھر منجد کر دیا ہے۔ بڑی بد قسمتی ہو گی اگر حکومت کی عاقبت نالندیش کارروائیاں اس اتحاد کو پھر منتشر کرنے کا ذریعہ بن جائیں۔ یہ وقت ذاتی اقتدار کی دوڑ کا نہیں اور نہ سیاسی حساب کتاب درست کرنے کا ہے۔ اگر سیاسی قیادت ذرا بھی ہوش مندی سے کام لے تو یہ آسانی تمام تعمیری قوتوں کو ایک متفقہ اینڈھے پر جمع کیا جا سکتا ہے اور ساری قومی صلاحیتوں کی تعمیر و ترقی کے لیے وقف کیا جا سکتا ہے۔ دل خون کے آنسو روتا ہے کہ اس زریں موقع کو ضائع کیا جا رہا ہے اور نہایت سل انگاری کے ساتھ ایسے مسائل اٹھائے جا رہے ہیں کہ قومی اتحاد پارہ ہو جائے، صوبائی تھقیبات کو بھڑکایا جائے اور علاقائی رنجشوں کو ہوا دی جائے۔ اگر ہم نے یہ موقع ضائع کر دیا تو تاریخ ہمیں کبھی معاف نہیں کرے گی اور ڈر رہے کہ کہیں ہم اللہ کے غضب کو دعوت نہ دیں۔ العیاذ بالله۔

۲۔ قوی سلامتی کے تحفظ کے لیے امن و امان کی صورت حال پر فوری قابو پانے کی ضرورت ہے۔ دشمن، ملک کو اندروں مشکلات اور تنازعات میں جتنا کرنے کی ہر ممکن کوشش کرے گا لیکن ہماری ذمہ داری ہے کہ ہم دشمن کے اس کھیل میں شریک نہ ہوں بلکہ قوم کو بیدار کریں اور ہر طرح کے خطرات کا مقابلہ کرنے کے لیے اپنی صفتی آراستہ کریں۔ جس انداز میں اور دستور کی جن دفعات کے تحت ایک حصی تاذکی گئی ہے وہ کوئی نیک فال نہیں۔ اگر حکومت کو کچھ مالی اور معائشی معاملات کو قابو میں رکھنے کے لیے کچھ اختیارات درکار تھے تو دستور ہی کے تحت دوسرے ذرائع سے حاصل کیے جاسکتے تھے۔ اس کے لیے بنیادی حقوق کو معطل کرنا اور عدالتوں کو بے اختیار بنانا ہرگز ضروری نہیں تھا۔ اس کی جلد تلافی ہونی چاہیے، ورنہ یہی خطرہ ہے کہ ملک جلد ہی کسی نئی سیاسی کلکشن میں جتنا ہو جائے گا اور قوی اتحاد اور تعمیر نو کے لیے جو زریں موقع ہاتھ آیا ہے وہ خدا نخواستہ ہاتھ سے نکل جائے گا۔

۳۔ ایسی قوی مشاورت کافی الفور انتقام ہونا چاہیے جو محض ثُبُت وی، ریٹیبو یا اخبارات کی آرائیش کے لیے نہ ہو بلکہ دلوں کو جوڑنے، قوی امور پر گمراہی میں جا کر مشورہ کرنے اور مل کر مشترک مسائل اور خطرات کا حل تلاش کرنے کے جذبے سے کام کرے۔ اس کے لیے ابتدا حکومت کو کہنی چاہیے۔ یہ کام ۲۸ مئی کے فوراً بعد ہونا چاہیے تھا۔ اگرچہ بہت تاخیر ہو گئی ہے لیکن ابھی موقع ہے، شاید پھر یہ موقع بھی باقی نہ رہے۔ قوم کے سینئر افراد کو بھی اس سلسلے میں اپنا کردار ادا کرنا چاہیے۔

۴۔ خارجہ پالیسی کو واضح اور مربوط انداز میں مرتب کرنے اور اس کے موثر نفاذ کے لیے فوری اقدام درکار ہیں۔ ستم ظرفی ہے کہ ایسے نازک وقت پر وزیر خارجہ کی حیثیت بھی واضح نہیں کہ وہ استعفی یا re-assignment کے بعد محض نگران (caretaker) کی حیثیت سے کام کر رہے ہیں یا کسی اور پوزیشن میں ہیں۔ ہمیں اس امر کے اظہار میں کوئی تکلف نہیں کہ برسوں بعد پہلی بار وزارت خارجہ کے ترجمان اور اس کی وزیر کے ایسے بیان اس زمانے میں آئے ہیں جو قومی امگلوں سے ہم آہنگ اور یورو کسی کے

روایتی انداز سے مختلف ہیں۔ لیکن یہ ایک وقتی چیز نہیں ہونی چاہیے۔ نئے حالات کی روشنی میں خارجہ پالیسی کی تشكیل نو کو اولیں ترجیح دینے کی ضرورت ہے۔ یہ وہ وقت ہے جب امریکہ اور بڑی طاقتیں خود پریشان ہیں کیوں کہ ان کی اب تک کی حکمت عملی ناکام رہی ہے اور وہ نئے اقدام (initiatives) کے لیے ہاتھ پاؤں مار رہے ہیں۔ وہ بھی جانتے ہیں کہ پابندیوں کی سیاست بار آور نہیں ہو سکتی۔ این پیٹی اور سیٹی بیٹی غیر موبہر ہو گئی ہیں۔ جو ہری بحث کا ایشو بدلتا ہے۔

اب مسئلہ عدم پھیلاو کا نہیں، بلکہ بالکل ایک نئے جو ہری توازن کا ہے۔ نیز خود جو ہری ہتھیاروں پر چند ممالک کی اجراء داری اور ان کو تلف کرنے کے بارے میں بڑی طاقتون کی مناقشہ روش موضوع بحث بن گئی ہے۔ امریکی وزیر خارجہ میڈلین البرائٹ کو بھی اعتراف کرنا پڑا ہے کہ اس مسئلے پر زیادہ دیر خاموشی ممکن نہیں اور کچھ نہ کچھ کرنا ہو گا۔ کشمیر کا مسئلہ عالمی سطح پر ابھر کر سامنے آیا ہے۔ شرق اوسط میں نام نہاد امن کی امریکی پالیسی دم توڑ رہی ہے۔ اس پس منظر میں جو ہری تجربات نے خود شرق اوسط کے لیے نئی صورت حال پیدا کر دی ہے۔ شمالی کوریا نے برملا کر دیا ہے ہے کہ جانب داری اور انتیازی پالیسی ختم کرو ورنہ میزاں کی تجارت سے ہمیں کوئی نہیں روک سکتا۔ چین نے نئے تجربات کے امکانات کا اشارہ دے دیا ہے۔

شرقی ایشیا اور جنوب مشرقی ایشیا کے معاشری بحران نے نئی کروٹ لی ہے اور اب ایک طرف چین اور چین اس کی زد میں آگئے ہیں اور دوسری طرف اس کے اثرات امریکہ اور یورپ پر نہیاں ہوتا شروع ہو گئے ہیں۔ یہ بڑا ہی فیصلہ کن وقت ہے۔ اس وقت ایک موثر خارجہ پالیسی کی ضرورت ہے جس میں ایک طرف پاکستان کے موقف کو بڑے مضبوط اور فیصلہ کن انداز میں پیش کیا جائے اور دوسری طرف امت مسلمہ کو ایک عالمی ایجاد نے پر تحدی کیا جاسکے۔ یہ وقت کی ضرورت ہے کہ ہم ان تمام معاملات اور ایشورز کو موثر انداز میں بین الاقوامی بنائیں اور دوسروں کو اس عمل میں شریک کریں تاکہ ان کے حل کے لیے مناسب فشا پیدا ہو سکے۔ آج وہ کیفیت پیدا ہو گئی ہے، جس کی طرف اقبال نے اشارہ

جمال نو ہو رہا ہے پیدا، وہ عالم پیر مر رہا ہے
جسے فرگنی مقاموں نے بنا دیا ہے تمار خانہ!
اگر ہم تسلیل یا الجھن کا شکار ہو گئے تو یہ تاریخی موقع ہاتھ سے نکل جائے گا یا
دوسرے فائدہ اٹھالیں گے۔

5۔ پاکستان کی ایشی پالیسی کو بھی، اس وقت بڑے واضح انداز میں مرتب کرنے اور
اسے موثر طور پر پیش کرنے کی ضرورت ہے۔ اس کے انہم پہلو درج ذیل ہیں:
(الف) دنیا کو، ایشیا کو اور جنوبی ایشیا کو ایشی ہتھیاروں سے پاک بنا جائے۔ اصل
مسئلہ ایشی اسلام کے اتحاد کا ہے اور یہ کام ان تینوں سطحوں پر درکار ہے۔ اس سطح میں
پہلا قدم (initiative) ہمارا ہو اور عالمی اور علاقائی سطح پر ضروری کارروائیاں کی جائیں۔
پاکستان اور بھارت اب ایشی ممالک ہیں اور ان کی اس حیثیت کو، دنیا کو تسلیم کرنا پڑے گا۔
شتر منور کی طرح آنکھیں بند کر لینے سے کام نہیں چل سکتا۔ البتہ یہ ہمارا کام ہے کہ عالمی
گفتگو اور موضوع بحث کو بدلتے کی بھروسہ جدوجہد کریں اور امریکہ پر عالمی وباو کو اتنا
بڑھائیں کہ اسے اچنڈا تبدیل کرنے کے سوا کوئی چارہ نہ رہے۔
اس سطح کے چار اہم معاہدات:

- (i) Non Proliferation Treaty (NPT)
- (ii) Comprehensive Test Ban Treaty (CTBT)
- (iii) Missile Technology Control (MTCR)
- (iv) Fissile Material Cut Off Convention (FMCC)

کئی اعتبار سے اذکار رفتہ ہو گئے ہیں۔ ان سب پر نئی گفتگو اور کسی نئے عالمی معاہدے
اور نظام کار کی تیاری کی ضرورت ہے۔ اس کے لیے بھی ہمیں، چین اور مسلم ممالک کے
مشورے سے نیا اقدام (initiative) کرنا چاہیے۔ یہ وقت کی ضرورت ہے۔
(ج) پاکستان میں قوی سلامتی اور جو ہری نظام کو دفاعی نظام میں ختم کرنے کے لیے

ضروری اقدامات۔

(د) جوہری وہاکوں کے منطقی تقاضوں۔۔۔ یعنی محدود اور معین اسلحہ سازی، تسلی نظام کی مزید ترقی، نگرانی اور جاسوسی کے نظام کو ہمتر بنانا اور تنسیق و تحریم کے نظام کا استحکام۔

(ه) عالمی سطح پر مذاکرات ضرور شروع کیجیئے اور اس میں پہل کیجیئے لیکن اپنی پوری تیاری سے پہلے کسی معاہدے میں شرکت کی غلطی ہرگز نہ کریں۔ ہمیں وقت کی ضرورت ہے اور اس وقت کے صحیح استعمال کی فکر بھی ضروری ہے۔

(و) جو افراد سی ٹی بی ٹی پر دستخطوں میں پہل کا مشورہ دے رہے ہیں، وہ غلطی پر ہیں۔ اس معاہدے میں بڑے جھوٹ ہیں جن کی اصلاح اور اپنے مفاہمات کے تحفظ کی ضمانت کے بغیر اس پر دستخط مملک ہو سکتے ہیں۔ ہال بات چیت ضرور شروع کریں اور اس کے لیے اپنی تیاری (home work) ذرا سلیقے سے کریں۔

(ز) پہلے حملہ کرنے پر پابندی کے کسی معاہدے پر ہرگز بات چیت نہ کریں۔ یہی ہمارا سودا بازی کا اصل ہتھیار اور قابل اعتبار سد جارحیت کا اہم جزو ہے۔ یہ کام اخباری بیان بازی کا نہیں، گرے سوچ بچار، ٹھوس تحقیق اور سمجھ داری سے اپنی ایسی پالیسی کی تشكیل کا ہے۔ یہ کام محض سیاست دانوں کے کرنے کا نہیں۔ سائنس دانوں، بین الاقوامی تعلقات کے ماہرین، فوجی قیادت اور وزارت خارجہ کے تجربہ کار افراد کے مشورے سے، قوی قیادت کو ایسی پالیسی مرتب کرنا چاہیے۔

۶۔ کشمیر پالیسی اور اس کے اہداف کو حاصل کرنے کے لیے، مختلف معاذوں پر کرنے کے کاموں کا تعین، اور اس کے لیے عملی اقدامات بھی وقت کی ضرورت ہیں۔ اپنے اصولی موقف سے سرمونا خراف تباہ کن ہو گا۔ گو عالمی سطح پر کشمیر کے مسئلے کا ذکر ہو رہا ہے اور حل کی بات بھی ہو رہی ہے لیکن اس میں تین بنیادی چیزوں کی کمی ہے:

الف۔ اقوام متحده کی قراردادوں کے فریم ورک میں مسئلے کا حل۔

ب۔ کشمیری عوام کی مرضی کے مطابق حل اور مذاکرات کے عمل میں مقبولہ کشمیر

کی ممتد علیہ قیادت (حریت کانفرنس) کی شرکت۔

ج۔ دو طرفہ مذاکرات کی ناکامی یا ان کے نتیجہ خیزند ہونے کی وجہ سے کیش طرفی (multi-lateral) مذاکرات یا تیسرا پارٹی (اقوام متحدہ / میں الاقوامی شرکت بطور مالک، یا کم از کم گواہ) تاکہ بھارت کو گھیرا جاسکے۔

ان تینوں امور کو اجاگر کرنے اور عالمی رائے کو ان کے حق میں ہموار کرنے کی ضرورت ہے۔ بھارت اور پاکستان کے درمیان کشمیر کے مسئلے پر دو طرفہ مذاکرات سے کچھ حاصل نہیں ہو سکتا۔ اس لیے یہ وقت ہے کہ اس بات کا کھل کر اظہار کیا جائے اور مسئلے کو کلی طور پر میں الاقوامی بنایا جائے۔

سب سے اہم چیز مقبوضہ کشمیر میں تحریک مراجحت کی مکمل اور جرات مندانہ مدد ہے۔ یہ مدد اخلاقی اور سفارتی بھی ہو اور عملی اور مادی بھی۔ اس میں پوری قوم کی شرکت بہت ضروری ہے اور اس کے لیے موثر تحرك (mobilisation) ہونا چاہیے۔ عالمی سفارتی معاذ پر کام اور تحریک مراجحت کی مدد، ہماری کشمیر پالیسی کے دو بنیادی ستون ہیں اور ان دونوں کو کشمیر پالیسی میں برابر کی اہمیت حاصل ہونی چاہیے۔

۷۔ ملکی معیشت کی خود انحصاری کی بنیاد پر تغیر نہ بھی وقت کا اہم ترین چیز ہے۔ قرضوں اور سود کی معیشت پر مبنی معاشی ترقی کی حکمت عملی کی عمارت زمین پر آ رہی ہے۔ اس کی عبرت ناک ناکامی کے بعد اب بھی کسی نہ کسی ڈھکی چھپی شکل میں نئے قرضوں ہی کی امید پر مہلت حیات کی تلاش حلقافت ہی نہیں مکمل جاہی کو دعوت دینے کے متراوٹ ہو گا۔ یہ وقت معیشت میں بنیادی اور انقلابی تبدیلیوں کا ہے۔ مراعات یافتہ، مغلاضتی کے نظام کو یکسر ختم ہونا چاہیے۔ مزید قرضوں پر قانونی پابندی لگنی چاہیے۔ سودی نظام کو ختم کرنے کے عمل کافوری آغاز ہونا چاہیے اور اس کے لیے خود انحصاری کمیٹی (۱۹۹۱) کی سفارشات کی روشنی میں خود انحصاری قانون لاگو ہونا چاہیے تاکہ اس سے انحراف ممکن نہ رہے۔ راجا ظفر المحت نے سود کو ختم کرنے کے لیے جو منصوبہ بنایا ہے اور وہ ہذا حقیقت پسندانہ اور فتنی اخبار سے اعلیٰ درجے کا ہے۔ افسوس ہے کہ حسب سابق، وزارت خزانہ

اور ایئٹھ بجک اس کی راہ میں حائل ہیں اور ایک سال ہونے کو آرہا ہے اس سمت میں کوئی قدم نہیں اٹھایا گیا ہے۔ اس روپورٹ پر عمل درآمد کو اولین اہمیت دینی چاہیے اور اس پورے عمل کی گرانی کے لیے کمیٹی ہی کے ارکان پر مشتمل ایک با اختیار مستقل کمیشن یا Prime Minister Council of Economic Advisors بنی چاہیے تاکہ یہ کام وزارت خاجہ کے افسروں کے چنگل سے نکلا جاسکے اور ایک شفاف انداز میں قوم کو اعتماد میں لے کر اسے انجام دیا جائے۔ اس کے لیے ایئٹھ بجک کو بھی نئی ہدایات ملنی چاہیں۔ اسے مزید آزادی دینے کی ضرورت ہے تاکہ وہ سیاسی مداخلت کے بغیر بجک کاری کے نظام کی گرانی، رہنمائی اور احتساب کر سکے۔ اس کے لیے ضروری ہے کہ گورنر کی مدت ملازمت بڑھائی جائے اور اسے ناقابل توسع (non-extendable) قرار دیا جائے۔ نیز ماہرین پر مشتمل کمیٹی، بڑی حد تک بجک آف الگینڈ کی کمیٹی کے نمونے پر بنائی جائے تاکہ ایک با اختیار ادارہ خالص پیشہ و رانہ انداز میں سیاسی مصلحتوں کے دباؤ کے بغیر مرکزی بجک کاری کی ذمہ داریاں ادا کر سکے اور مقاصد کے حصول کی کوشش اور طے شدہ اصول کا پر عمل کر سکے جو اچھی بجک کاری، قرضوں کی واپسی اور سود کی خاتمے کے سلسلے میں طے کیے جائیں۔

معاشری خود انحصاری کے حصول کی حکمت عملی میں زراعت کی ترقی، چھوٹی صنعت اور کاروبار کو قرار واقعی مراعات اور incentives کی فراہمی، بجک کاری کی اصلاح اور آسان شرائط پر سرمایہ کاری کی سہولتوں کا اہتمام، با اختیار نیرف کمیشن کا قیام، نج کاری کمیشن اور پالیسی اور درآمدی برآمدی پالیسی کی تشكیل نو ضروری ہے۔ یہ سارے کام کسی تاخیر کے بغیر ہونے چاہیں۔

۸۔ مندرجہ بالا امور و معاملات کے ساتھ ہماری نگاہ میں احتساب کے نظام کو غیر جانب دار اور موثر بنانا بھی ضروری ہے۔ اسی طرح ملک کے عدالتی نظام کی آزادی کے ساتھ ساتھ اس میں خالص میراث پر سیاسی جنبہ داری سے پاک اتنی تعداد میں تقریباً ضروری ہیں کہ لوگوں کو انصاف جلد میر آسکے۔ احتساب کی مشینی کو بھی دنیا کے

دوسرے ممالک کی طرح کلی طور پر آزاد ہونا چاہیے اور آزاد اور با اختیار پلک پر ازی کیوڑ کو عدالتی احصاب کمیشن کا حصہ ہونا چاہیے۔ اس کا کوئی تعلق وزیر اعظم یا کسی سیاسی دفتر سے نہیں ہونا چاہیے اور اس کا کام بھی شفاف ہونا چاہیے۔

۹۔ جائیگرداری اور بڑی زمینداری کا خاتمه اسلامی اصولوں کے مطابق بہت ضروری ہے، لیکن جہاں یہ کام اور زندگی کے دوسرے شعبوں کو ارتکاز دولت و قوت سے پاک کرنے کا موثر انظام ضروری ہے، وہیں یہ بھی ضروری ہے کہ پورا کام عدل و انصاف کے تقاضوں کے مطابق انجام پائے اور اسے سیاسی انتقام کے لیے استعمال نہ کیا جائے۔ کلام بلغ ذیم کا مسئلہ علاقائی یا صوبائی نہیں، قومی ہے اس کا فیصلہ سیاسی رسہ کشی کے ذریعے نہیں بلکہ خالص فتحی بنیادوں پر ملک و ملت کے بہترین مفاد میں کیا جانا چاہیے۔ نیز اس پر سیاسی کشیاں نہ لڑی جائیں بلکہ حقیقی اور مخلصانہ مشاورت کے ذریعے اس پر اتفاق رائے مہیا کیا جائے۔

۱۰۔ یہ سارا کام اس وقت کامیابی سے انجام پاسکتا ہے جب افراد ملت کی اخلاقی تعلیم و تربیت ہو، ملک کے تعلیمی نظام کی نظریاتی اور ملی بنیادوں پر تشكیل نو ہو، ریڈیو، تلویزیون اور میڈیا کی قوت کو تعمیری مقاصد کے لیے استعمال کیا جائے، آزادی اظہار کا احترام کیا جائے اور ملی شفافت اور تہذیبی شعائر کو فروغ دیا جائے۔ قوم میں ایمانی جذبہ کو بیدار کیا جائے اور اپنا صحیح مقام حاصل کرنے کے لیے جدوجہد، قربانی اور قوت کے حصول کا جذبہ پیدا کیا جائے۔ دوسرے الفاظ میں جذبہ جہاد بیدار کیا جائے، اس لیے اسلام کا تصور جہاد محس میدان جنگ تک محدود نہیں، اگرچہ اس کا ایک اہم حصہ ہے۔ یہ تو پوری زندگی کا ایک انقلابی تصور دیتا ہے جس کے تحت انسان مقصد حیات اور اعلیٰ اقدار کے لیے اپنی قوت کی ہر مرتبہ صرف کرنے کی ہمہ گیر جدوجہد کرتا ہے، قوت حاصل کرتا ہے اور قوت کو انصاف کے قیام اور ادائے حق کے لیے استعمال کرتا ہے۔ جو ہری دھمکے کا بھی اصل پیغام یہی ہے۔ ملت کا ہر فرد اور قوم بحیثیت مجموعی ادائے فرض کے لیے کمرستہ ہو جائے اور وقت کے دھارے کو موڑنے کی جدوجہد کو کامیاب کر کے جان اور مل کی بازو لگادے بہ قول

اتقل:-

عالم ہے فقط مومن جانباز کی میراث
مومن نہیں جو صاحب لولاک نہیں ہے

(ترجمان القرآن، جولائی ۱۹۹۸ء)